

2016 - இதழ் 8

இலவசம்

# உள்ளான மனிதன்

GRACE TABERNACLE  
APOSTOLIC CHURCH



# உள்ளான் மனிதன்

## பொருளாடக்க அட்டவணை

என்னை நேசிக்கும் தேவன்.....	02
ஜீவனுள்ள வாக்குத்தத்தங்கள்.....	04
கண் முன்னே.....	05
பிரசங்கக் குறிப்புக்கள் .....	11
ஜௌபம்.....	14
புதிய நாளுக்குள் (அனுதின தியானம்).....	20
ஜௌபம் செய்வோம் .....	36

“உள்ளான மனிதன்” மாதாந்த சஞ்சிகையை தபால் மூலம் உங்கள் இல்லங்களுக்கு இலவசமாக பெற விரும்பினால், உங்கள் முகவரியை எங்களுக்கு அறியத் தாருங்கள்.

**GRACE TABERNACLE**  
APOSTOLIC CHURCH

 **416.613.2909**

[www.gtachurchnet.ca](http://www.gtachurchnet.ca)

**e-mail:** [info@gtachurchnet.ca](mailto:info@gtachurchnet.ca)

**210 Silver Star Blvd., Unit #807  
Scarborough, ON M1V 5J9**

# என்னை நேசிக்கும் தேவன்

போதகர் ரஞ்சிற் கொன்ஸ்ரன்றை

- ❖ தேவனே, மனுஷனை நீர் நினைக்கிறதற்கும், மனுஷருமாரனை நீர் விசாரிக்கிறதற்கும் அவன் எம்மாத்திரம்?
- ❖ தேவனே, ஆயுகநாட்கள் எழுபது வருஷம், பெலத்தின் மிகுதியால் எண்பது வருஷமாயிருந்தாலும், அதின் மேன்மையானது வருத்தமும் சுஞ்சலமுமே, அது சீக்கிரமாய்க் கடந்து போகிறது, நாங்களும் பறந்துபோகிறோம்.

இவை தேவனில் பக்தியாயிருந்த பரிசுத்தவான்களின் வார்த்தைகள். மனிதனின் வாழ் நாட்களில் ஒன்றின் பின் இன்னொன்றாக சவால்களும் வருத்தங்களும் வருவதுண்டு. இவை மனித வாழ்வில் நம்பிக்கையை அழித்துப் போடுவதுண்டு. தேவன் மனிதர்களை நேசிக்கிறார் என்பதை பலர் இன்னும் அறியாதும் உணராதுமள்ளார்கள்.

தேவன் எம் மீது கொண்டுள்ள அன்பினால் அவர்;

## ❖ எமக்காக யாவையும் செய்து முடித்தார்.

தேவன், கிறிஸ்துவுக்குள் உன்னதங்களில் ஆவிக்குரிய சகல ஆசீர்வா தத்தினாலும் நம்மை ஆசீர்வதித்திருக்கிறார். தமக்குமுன்பாக நாம் அன்பிலே பரிசுத்தமுள்ளவர்களும் குற்றமில்லாதவர்களுமாயிருப்பதற்கு, அவர் உலகத்தோற்றுத்துக்குமுன்னே கிறிஸ்துவுக்குள் நம்மைத் தெரிந் துகொண்டார் (எபேசியர் 1:4) எமக்கு நன்மையே அல்லாமல் வேறே தையும் அவர் செய்வதில்லை. நற்கிரியைகளைச் செய்கிறதற்கு நாம் கிறிஸ்து இயேசுவுக்குள் சிருஷ்டிக்கப்பட்டு, தேவனுடைய செய்கையா யிருக்கிறோம். அவைகளில் நாம் நடக்கும்படி அவர் முன்னதாக அவைகளை ஆயத்தம்பண்ணியிருக்கிறார்.(எபே 2:10). ஆம், எமக்குரிய ஆசீர்வாதங்களை அவர் முன்னதாகவே ஆயத்தம் பண்ணியுள்ளார்.

## ❖ எமக்காக தனது ஜீவனைக் கொடுத்தார்.

இயேசு சென்னார் நானே நல்ல மேய்ப்பன், நல்ல மேய்ப்பன் ஆடுகளுக்காகத் தன் ஜீவனைக் கொடுக்கிறான். (யோவான் 10:11) மெய்யாகவே அவர் (இயேசு) நம்முடைய பாடுகளை ஏற்றுக்கொண்டு, நம்முடைய துக்கங்களைச் சுமந்தார். நம்முடைய மீறுதல்களினிமித்தம் அவர் காயப்பட்டு, நம்முடைய அக்கிரமங்களினிமித்தம் அவர் நொறுக்க ப்பட்டார், நமக்குச் சமாதானத்தை உண்டுபண்ணும் ஆக்கினை அவர் மேல் வந்தது. இயேசு எம்மை பாவத்திலும், சாபத்திலும் பிசாசின் அடிமைத்தனத்திலும் இருந்து விடுவிக்க தனது ஜீவனைக் கொடுத்தார். அவருடைய தழும்புகளினால் நாம் குணமானோம்.

## ❖ எமக்காக பரிந்து பேசுகிறார்.

ஒருவன் பாவஞ்செய்வானானால் நீதிபரராயிருக்கிற இயேசுகிறிஸ்து நமக்காகப் பிதாவினிடத்தில் பரிந்து பேசுகிறவராயிருக்கிறார்.

நம்முடைய பாவங்களை நிவிர்த்தி செய்கிற கிருபாதாரபலி அவரே. நம்முடைய பாவங்களை மாத்திரம் அல்ல, சர்வலோகத்தின் பாவங்களையும் நிவிர்த்தி செய்கிற பலியாயிருக்கிறார். (யோவான் 1:1-2) பாவத்தினால் நாம் அழிந்து போகதபடி இயேசு எமக்காக பரிந்து பேசுகிறார். பாவ மன்னிப்பைப் பெறவும் மனந்திரும்பி தேவ பிள்ளை களாய் வாழவும் அவர் எமக்கு உதவுகின்றார்.

## ❖ எம்மை விசாரிக்கிறவராய் இருக்கின்றார்.

அற்ப விசவாசிகளே! இன்றைக்கு இருந்து நாளைக்கு அடுப்பிலே போடப்படும் காட்டுப் புல்லுக்குத் தேவன் இவ்விதமாக உடுத்துவித்தால், உங்களுக்கு உடுத்துவிப்பது அதிக நிச்சயமல்லவா? ஆகையால், என்னத்தை உண்போம், என்னத்தைக் குடிப்போம், என்னத்தை உடுப்போம் என்று, கவலைப்படாதிருங்கள். இவைகளையெல் லாம் அஞ்ஞானிகள் (தேவனை அறியாதவர்கள்) நாடித்தேடுகிறார்கள், இவைகளெல்லாம் உங்களுக்கு வேண்டியவைகள் என்று உங்கள் பரமபிதா அறிந்திருக்கிறார். முதலாவது தேவனுடைய ராஜ்யத்தையும் அவருடைய நீதியையும் தேடுங்கள், அப்பொழுது இவைகளெல்லாம் உங்களுக்குக்கூடக் கொடுக்கப்படும். (மத்தேயு 6:30-33).

**சீயோனோ:** கர்த்தர் என்னைக் கைவிட்டார், ஆண்டவர் என்னை மறந்தார் என்று சொல்லுகிறான். ஸ்திரீயானவள் தன் கர்ப்பத்தின் பிள்ளைக்கு இரங்காமல், தன் பாலக்களை மற்ப்பானா? அவர்கள் மறந்தாலும், நான் உள்ளை மற்பதில்லை. இதோ, என் உள்ளங்கைகளில் உள்ளை வரைந்திருக்கிறேன், உன் மதில்கள் எப்போதும் என்முன் இருக்கிறது. (ஏசாயா 49: 14-16)

## ❖ எமக்காக மீண்டும் வருகிறவராயுள்ளார்.

நம்முடைய குடியிருப்போ பரலோகத்திலிருக்கிறது, அங்கேயிருந்து கர்த்தராயிருக்கிற இயேசுகிறிஸ்து என்னும் இரட்சகர் வர எதிர்பார்த்துக் கொள்ளிருக்கிறோம். அவர் எல்லாவற்றையும் தமக்குக் கீழ்ப்படுத்திக் கொள்ளத்தக்க தம்முடைய வல்லமையான செயலின் படியே, நம்முடைய அற்பமான சர்வத்தைத் தம்முடைய மகிழையான சர்வத்திற்கு ஒப்பாக மறுருப்படுத்துவார். (பிலிப்பியர் 3:20-21) அவர் மீண்டும் வருகிறவராயுள்ளார். இயேசு சொன்னார், நான் போய் உங்களுக்காக ஸ்தலத்தை ஆயுத்தம்பண்ணினின்பு, நான் இருக்கிற இடத்திலே நீங்களும் இருக்கும்படி, நான் மறுபடியும் வந்து உங்களை என்னிடத்தில் சேர்த்துக்கொள்ளுவேன். (யோவான் 14:3)

## பிரியமான சகோதரரே, சகோதரியே!

தேவன் எம்மை நேசிக்கிறார். அவரது அன்பை உன் வாழ்வில் எற்றுக்கொள்ள இயேசுவே என் பாவங்களை மன்னித்து உமது பிள்ளையாய் ஏற்றுக் கொள்ளும் என்று கூறுவாயாக.



# ஜீவனுள்ள தேவ வாக்குதிசுதிக்குங்கள்

## ஏற்றமியா 32:9

யோசனையிலே பெரியவரும், செயலிலே  
வல்லவருமாயிருக்கிறீர் அவனவனுக்கு  
அவனவனுடைய வழிக்குத்தக்கதாகவும்,  
அவனவனுடைய கிரியையின் பலனுக்குத்  
தக்கதாகவும் அளிக்கும்படி, உம்முடைய கண்கள்  
மனுபத்திரருடைய எல்லா வழிகளின்மேலும்  
நோக்கமாயிருக்கின்றன.

## | பேருநு 2:9

நீங்களோ, உங்களை அந்தகாரத்தினின்று  
தம்முடைய ஆச்சரியமான ஒளியினிடத்திற்கு  
வரவழைத்தவருடைய புண்ணியங்களை  
அறிவிக்கும்படிக்குத் தெரிந்துகொள்ளப்பட்ட  
சந்ததியாயும், ராஜர்கமான ஆசாரியக்கூட்டமாயும்,  
பரிசுத்த ஜாதியாயும், அவருக்குச் சொந்தமான  
ஐனமாயும் இருக்கிறீர்கள்.

# கண் முன்னே!

**6** விசா என்னும் வல்லமையுள்ள தேவ மனுஷனுடைய காலத்திலே, சீரியாவின் ராஜா இஸ்ரவேலுக்கு விரோதமாய் யுத்தம் பண்ண, இன்ன இன்ன ஸ்தலத்திலே பாளையமிறங்குவேன் என்று தன் ஊழியக்காரரோடே ஆலோசனைபண்ணினான். ஆகிலும் தேவனுடைய மனுஷன் இஸ்ரவேலின் ராஜாவினிடத்தில் ஆள் அனுப்பி: இன்ன இடத்துக்குப் போகாதபடிக்கு எச்சரிக்கையாயிரும் சீரியர் அங்கே இறங்குவார்கள் என்று சொல்லச் சொன்னான். அப்பொழுது இஸ்ரவேலின் ராஜா தேவனுடைய மனுஷன் தன்னை எச்சரித்து, தனக்குக் குறித்துச்சொன்ன ஸ்தலத்திற்கு மனுஷரை அனுப்பிப்பார்த்து எச்சரிக்கையாயிருந்து, இப்படி அநேகந் தரம் தன்னைக் காத்துக்கொண்டான். இந்தக் காரியத்தினிமித்தம் சீரிய ராஜாவின் இருதயம் குழம்பி, அவன் தன் ஊழியக்காரரை அழைத்து: நம்முடையவர்களில் இஸ்ரவேலின் ராஜாவுக்கு உளவாளியாயிருக்கிறவன் யார் என்று நீங்கள் எனக்கு அறிவிக்கமாட்டார்களா என்று கேட்டான். அப்பொழுது அவன் ஊழியக்காரரில் ஒருவன்: அப்படியில்லை என் ஆண்டவளாகிய ராஜாவே, நீர் உம்முடைய பள்ளி அறையிலே பேசுகிற வார்த்தைகளையும் இஸ்ரவேலிலிருக்கிற தீர்க்கதறிசியாகிய எலிசா இஸ்ரவேலின் ராஜாவுக்கு அறிவிப்பான் என்றான். அப்பொழுது அவன்: நான் மனுஷரை அனுப்பி அவனைப் பிடிக்கும்படி, நீங்கள் போய் அவன் எங்கே இருக்கிறான் என்று பாருங்கள் என்றான். எலிசா, தோத்தான் என்னும் ஊரில் இருக்கிறான் என்று சீரிய ராஜாவிற்கு அறிவிக்கப்பட்டது. அப்பொழுது சீரிய ராஜா, அங்கே குதிரைகளையும் இரதங்களையும் பலத்த இராணுவத்தையும் அனுப்பி னான் அவர்கள் இராக்காலத்திலே வந்து பட்டணத்தை வளைந்துகொண்டார்கள். தேவனுடைய மனுஷனின் வேலைக்காரன் அதிகாலமே எழுந்து வெளியே புறப்படுகையில், இதோ இராணுவமும் குதிரைகளும் இரதங்களும் பட்டணத்தைச் சுற்றிக் கொண்டிருக்கக் கண்டான். அப்பொழுது வேலைக்காரன் அவனை நோக்கி: ஜயோ, என் ஆண்டவனே, என்னசெய்வோம் என்றான். அதற்கு அவன்: பயப்படாதே அவர்களோ டிருக்கிறவர்களைப் பார்க்கிலும் நம்மோடிருக்கிறவர்கள் அதிகம் என்றான். அப்பொழுது எலிசா விண்ணப்பம் பண்ணி: கர்த்தாவே, இவன் பார்க்கும்படி இவன் கண்களைத் திறந்தருளும் என்றான். உடனே கர்த்தர் அந்த வேலைக்காரன் கண்களைத் திறந்தார். இதோ, எலிசா வைச் சுற்றிலும் அக்கினிமயமான குதிரைகளாலும் இரதங்களாலும் அந்த மலை நிறைந்திருக்கிறதை அவன் கண்டான்.

தேவ மனுஷனாகிய எலிசா தன் கண்களுக்கு முன்பாக தேவ சேனையை கண்டான், ஆனால் அவன் வேலைக்காரனின் கண்களுக்கு முன்பாக, சீரிய இராணுவத்தை கண்டு அஞ்சினான்.

இன்று எங்கள் கண்கள் முன்பாக என்ன தெரிகின்றது?

வாழ்க்கையில் வருகின்ற சவால்களா? அல்லது நாங்கள் வாஞ்சித்து நாடுகின்ற பரலோகமா?

## நாளாந்த வாழ்க்கை

ஆகையால் என்னத்தை உண்போம், என்னத்தைக் குடிப்போம் என்று உங்கள் ஜீவனுக்காகவும் என்னத்தை உடுப்போம் என்று உங்கள் சர்ரத்துக்காகவும் கவலைப்படாதிருங்கள் என்று, உங்களுக்குச் சொல்லுகிறேன் ஆகாரத்தைப் பார்க்கிலும் ஜீவனும், உடையைப் பார்க்கிலும் சர்ரமும் விசேஷித்தவைகள் அல்லவா?

குழ்நிலைகளால் வருகின்ற நெருக்கத்தினால், அந்த நெருக்கங்களைக் கண்முன் வைப்பதினால், பரலோகம் செல்லும் குறிக்கோள் தூரமாக சென்றுவிடுகின்றது. அதனால் சிலர் சிந்தனையில் தோன்றும் தீர்மானங்களை தீவிரமாக செயற்படுத்தி விடுகின்றார்கள். பின்பு அந்த தீர்மானங்கள் அம்மனிதர்களை தவறான வழிக்கு இட்டுச் சென்றுவிடுகின்றது. நெருக்கங்கள் மத்தியில் பரலோகத்தை கண்முன் கொண்டுவாருங்கள். கண்முன் தோன்றும் இவ்வுகை பழுவையும், பரலோக தரிசனத்தையும் சற்று ஒப்பிட்டுப் பாருங்கள்.

என்னத்தை உண்போம், என்னத்தைக் குடிப்போம், என்னத்தை உடுப்போம் என்று கவலைப்படாதிருங்கள். இவைகளெல்லாம் உங்களுக்கு வேண்டியவைகள் என்று உங்கள் பரமபிதா அறிந்திருக்கிறார். முதலாவது தேவனுடைய ராஜ்யத்தையும் அவருடைய நீதியையும் தேடுங்கள் அப்பொழுது இவைகளெல்லாம் உங்களுக்குக் கூடக் கொடுக்கப்படும் என்று இயேசு கூறியிருக்கிறார்.

## உலக ஆசைகள்

விதைக்கிறவன் ஒருவன் விதையை விதைக்கப் புறப்பட்டான். அவன் விதைக்கையில் சில விதை முள்ளுள்ள, இடங்களில் விழுந்தது. முள்ளானது கூட வளர்ந்து, அதை நெருக்கிப்போட்டது. அதாவது முள்ளுள்ள இடங்களில் விதைக்கப்பட்டவர்கள் தேவ வசனத்தைக் கேட்கி றவர்களாயிருக்கிறார்கள் கேட்டவுடனே போய், உலகத்திற்குரிய கவலைகளினாலும் ஐசுவரியத்தினாலும் சிற்றின்பங்களினாலும் நெருக்கப்படுவதினால், தேவனுடைய வார்த்தை அவர்களில் பலன்கொடாமல் போய்விடுகின்றது.

தேவ மனுஷனாகிய பவுல், பல நிருபங்களிலே தன்னுடைய ஆவிக்குரிய போராட்டத்தைக் குறித்து விளக்கிக் கூறியிருக்கிறார். தன் வாழ்க்கையில், கல்வி, சமுதாய அங்கீகாரம், அந்தஸ்து உடையவராக

இருந்த போதிலும், “ஆகிலும், எனக்கு இலாபமாக இருந்தவைகள் எவைகளோ அவைகளைக் கிறிஸ்துவுக்காக நஷ்டமென்று எண்ணி னேன். அதுமாத்திரமல்ல, என் கர்த்தராகிய கிறிஸ்து இயேசுவை அறிகிற அறிவின் மேன்மைக்காக எல்லாவற்றையும் நஷ்டமென்று எண்ணிக்கொண்டிருக்கிறேன்.” (பிலிப்பியர் 3) என்றும், மேலும் “நாங்கள் எப்பக்கத்திலும் நெருக்கப்பட்டும் ஒடுங்கிப்போகிறதில்லை கலக்கமடை ந்தும் மனமுறிவடைகிறதில்லை, துண்பப்படுத்தப்பட்டும் கைவிடப்படுகிற தில்லை கீழே தள்ளப்பட்டும் மதிந்து போகிறதில்லை. ஆனபடியினாலே நாங்கள் சோர்ந்துபோகிறதில்லை எங்கள் புறம்பான மனுஷனானது அழிந்தும், உள்ளான மனுஷனானது நாளுக்குநாள் புதிதாக்கப்படுகிறது. மேலும் காணப்படுகிறவைகளையல்ல, காணப்படாதவைகளை நோக்கி யிருக்கிற நமக்கு அதிசீக்கிரத்தில் நீங்கும் இலேசான நம்முடைய உபத்திரவும் மிகவும் அதிகமான நித்திய கனமகிமையை உண்டாக்குகிறது. ஏனெனில், காணப்படுகிறவைகள் அநித்தியமானவைகள், காணப்படாதவைகளோ நித்தியமானவைகள். (2 கொரிந்தியர் 4:) என்று கூறியிருக்கிறார்.

அதாவது காண்கின்ற இந்த உலகத்தையோ, அதிலுள்ளவைகளையோ நோக்காமல், மேலான பரலோகத்தை தனக்கு முன்னாக எப்போதும் இலக்காக வைத்து ஓடினார் தேவ மனுஷனாகிய பவுல்.

உலக ஆசைகள் இச்சைகள் எம்மை அழுத்தும்போது, பரலோகமா? உலக ஆசையா? என்று மதிப்பீட்டுப் பார்ப்பீர்களானால், உலக ஆசையை துறந்து பல கண்ணிகருக்கு தப்பிக்கொள்வீர்கள். தேவனே தம்முடைய தயவுள்ள சித்தத்தின்படி விருப்புத்தையும் செய்கையையும் உங்களில் உண்டாக்குகிறவராயிருக்கிறார். (பிலிப்பியர் 2:13)

## செய்யாத குற்றங்கள்

நண்பர்களால், சக வேலையாட்களால், குடும்ப அங்கத்தவர்களால், உறவினரால், சக விசவாசிகளால், அயலவரால், அந்நியரால், இப்படியாக எவராலும் நெருக்கங்கள் வரலாம். ஏன், நாங்கள் செய்யாத, அறிந்திராத சம்பவங்களில் கூட பழியை எம்மேல் சுமத்தலாம். கூடுமானவரை சம்மந்தப்பட்டவர்களுடன் அதைபற்றி பேசி நல் இனக்கத்திற்கு வருவது மிகவும் நல்லது. குற்றங்கள் குறைகள் நம் சார்பில் இருந்தால், வேத வார்த்தைகளின் ஒழுங்கின்படி, மனந்திருப்பி, அதற்கேற்ப கனிகளை கொடுக்க வேண்டும். சில நேரங்களில் ஒரு தலைப்பட்சசமாக உலகத்திலுள்ள சகல பிரச்சனைகளும் எங்களால் தான் வந்தது என்னும் அளவிற்கு நாங்கள் செய்யாத குற்றங்கள் எங்கள் மேல் சுமத்தப்படலாம். பரலோகம் வேண்டுமா? அல்லது நான் நிரபராதி என்று உடனடியாக நிருபிக்க வேண்டுமா? என் நீதியை நியாயப்படுத்துகின்றது என் வேலையா? அல்லது பரலோக இலக்கு

க்காக இவைகளை விட்டு முன்னோக்கி செல்லப் போகின்றேனா? என்னை நிரபராதி என்று நிருபிக்க முற்படும்போது எங்கள் பிரதானமான நோக்கம், அதாவது பரலோக பிரயாணம் ஸ்தம்பிதமாகிவிடும்.

பொல்லாதவர்களைக் குறித்து ஏரிச்சலடையாதே நியாயக்கேடுசெய்கி றவர்கள்மேல் பொறாமைகொள்ளாதே. அவர்கள் புல்லைப்போல் சீக்கிரமாய் அறுப்புண்டு, பசும்புண்டைப்போல் வாடிப்போவார்கள். கர்த்தரை நம்பி நன்மை செய் தேசத்தில் குடியிருந்து சத்தியத்தை மேய்ந்துகொள். கர்த்தரிடத்தில் மனமகிழ்ச்சியாயிரு அவர் உன் இருதயத்தின் வேண்டுதல்களை உனக்கு அருள்செய்வார். உன் வழியைக் கர்த்தருக்கு ஒப்புவித்து, அவர்மேல் நம்பிக்கையாயிரு அவரே காரியத்தை வாய்க்கப்பண்ணுவார். உன் நீதியை வெளிச்சத்தைப் போலவும், உன் நியாயத்தைப் பட்டப்பகலைப்போலவும் விளங்கப்பண்ணுவார். கர்த்தரை நோக்கி அமர்ந்து, அவருக்குக் காத்திரு. காரியசி த்தியுள்ளவன் மேலும் தீவினைகளைச் செய்கிற மனுஷன்மேலும் ஏரிச்சலாகாதே. கோபத்தை நெகிழ்ந்து, உக்கிரத்தை விட்டுவிடு. பொல்லாப்புச் செய்ய ஏதுவான ஏரிச்சல் உனக்கு வேண்டாம். பொல்லா தவர்கள் அறுப்புண்டு போவார்கள் கர்த்தருக்குக் காத்திருக்கிறவர்களோ பூமியைச் சுதந்தரித்துக்கொள்வார்கள். (சங்கீதம் 37:1-9) என்று பரிசுத்த வேதாகமத்தில் வாசிக்கிறோம்.

## உங்கள் கண்முன் இன்று எது பெரிதாக தோன்றுகின்றது?

“நான் கேட்டபொழுது என் குடல் குழம்பிற்று. அந்தச் சத்தத்துக்கு என் உதடுகள் துடித்தது. என் எலும்புகளில் உக்கல் உண்டாயிற்று என் நிலையிலே நடஞ்கினேன். ஆனாலும் எங்களோடே எதிர்க்கும் ஜனங்கள் வரும்போது, இக்கட்டுநாளிலே நான் இளைப்பாறுதல் அடைவேன். அத்திமரம் துளிர்விடாமற்போனாலும், திராட்சச்செடிகளில் பழம் உண்டாகாமற்போனாலும், ஓலிவமரத்தின்பலன் அற்றுப்போனாலும், வயல்கள் தானியத்தை விளைவியாமற்போனாலும், கிடையில் ஆட்டுமந்தைகள் முதலற்றுப்போனாலும், தொழுவத்திலே மாடு இல்லாமற்போனாலும், நான் கர்த்தருக்குள் மகிழ்ச்சியாயிருப்பேன், என் இரட்சிப்பின் தேவனுக்குள் களிகூருவேன். ஆண்டவராகிய கர்த்தர் என்பெலன். அவர் என் கால்களை மான்களின் கால்களைப்போலாக்கி, உயரமான ஸ்தலங்களில் என்னை நடக்கப்பண்ணுவார்.” என்று ஆபகூக் என்னும் தீர்க்கதறிசி உரைத்தார் (ஆபகூக் 3:17-19).

அதாவது இன்றைய நிலையில் பேசுவோமாக இருந்தால் “பொருளாதார மறிவு” (Bankruptcy) என்னும் நிலைக்கு தள்ளப்பட்டாலும், எங்களுடைய சொத்துக்கள் யாவையும் இழந்து, நாளாந்த வாழ்க்கைக்கு தேவை

யான காரியங்கள் யாவும் இல்லாமற்போனாலும், நான் கர்த்தருக்குள் மகிழ்ச்சியாக இருப்பேன் என்று தீர்க்கதறிசி கூறுகின்றார்.

பேரரசனாகிய தாவீது, “எப்பொழுதும் கர்த்தரை தனக்கு முன்பாக வைத்திருந்தார், பல நெருக்கங்கள் அவரின் வாழ்க்கையில் ஏற்பட்டது. குடும்பதினரால், நண்பர்களினால், உடன் வேலையாட்களால், குடி மக்களால் இப்படியாக எல்லா நெருக்கங்களும் அவர் வாழ்க்கையிலே வந்தது. சில நெருக்கங்களை தானே தேடிக்கொண்ட போதிலும், அவர் கர்த்தரையே தன் தாபரமாகக் கொண்டார். எல்லாவற்றையும் மேற்கொண்டார்.

இப்படியான எப்படிப்பட்ட இக்கட்டும் நெருக்கங்களும் சூழ்ந்து கொண்டாலும், பரலோக தரிசனத்தை எங்கள் கண்முன்வைத்து நற்கணிகளை தந்து, இலக்கை நோக்கி தொடரவேண்டும்.

## என் முன் என்ன தோன்றுகின்றது?

- பரலோகமா? அல்லது அழுத்தம் பாரங்களா?
- பரலோகமா? இந்த உலகமா?
- பரலோகமா? சூழ்ந்திருக்கும் பிரச்சனைகளா?

**U**ரலோக இலக்கு எங்கள் கண்முன் இருக்கும் போது, எங்கள் மீட்பரும் கர்த்தருமாகிய இயேசு கிறிஸ்துவே எங்கள் முன் இருப்பார். அவராலே அன்றி ஒருவனும் பரம பிதாவினிடத்தில் செல்ல முடியாது.

ஆகிலும், எனக்கு இலாபமாக இருந்தவைகள் எவைகளோ அவைகளைக் கிறிஸ்துவுக்காக நஷ்டமென்று எண்ணினேன். அதுமாத்திரமல்ல, என் கர்த்தராகிய கிறிஸ்து இயேசுவை அறிகிற அறிவின் மேன்மை க்காக எல்லாவற்றையும் நஷ்டமென்று எண்ணிக்கொண்டிருக்கிறேன். அவருக்காக எல்லாவற்றையும் நஷ்டமென்று விட்டேன் குப்பையுமாக எண்ணுகிறேன். நான் அடைந்தாயிற்று, அல்லது முற்றிலும் தேறினவனானேன் என்று எண்ணாமல், கிறிஸ்து இயேசுவினால் நான் எதற்காகப் பிடிக்கப்பட்டேனோ அதை நான் பிடித்துக்கொள்ளும்படி ஆசையாய்த் தொடருகிறேன். சகோதரரே, அதைப் பிடித்துக் கொண்டேன் என்று நான் எண்ணுகிறதில்லை ஒன்று செய்கிறேன், பின்னானவைகளை மறந்து, முன்னானவைகளை நாடி, கிறிஸ்து இயேசுவுக்குள் தேவன் அழைத்த பரம அழைப்பின் பந்தயப்பொருளுக்காக இலக்கை நோக்கித் தொடருகிறேன் என்று தேவ மனுஷனாகிய பவுல் கூறிய பிரகாரம்; பரலோகத்தையும், எங்கள் நேசரையும் எங்கள் கண்முன்னே வைத்து முன்னே செல்லுவோம். ஆமேன்!

# WE WELCOME YOU

வேறு ஆவிக்குரிய ஜக்கியத்திற்கு செல்லாதிருந்தால், எங்களுடன் சேர்ந்து தேவனை ஆராதிக்க உங்களை அழைக்கின்றோம்!

## “துதி ஆராதனை”

ஞாயிறு காலை

10:00 மணி முதல் 12:00 மணிவரை

Church Location ஆராதனை ஸ்தல முகவரி:

210 Silver Star Blvd., Unit 807,  
Scarborough, Ontario, Canada  
(On Midland Avenue, One Block North of Finch)

## வருடாந்த சபை கன்வென்டின்

ஆவணி 19, 20, 21      August 19, 20, 21

மேலதிக விபரங்களுக்கு

FOR MORE INFORMATION

[www.gtachurchnet.ca](http://www.gtachurchnet.ca)  416.613.2909

e-mail: [info@gtachurchnet.ca](mailto:info@gtachurchnet.ca)

# இயேசு எனக்கு யார்?

பிரசங்கக் குறிப்புக்கள் - போதகர் ரஞ்சிற் கொன்ஸ்ரன்ரென்

[IF YOU WOULD LIKE TO LISTEN TO THE FULL VERSION OF THIS MESSAGE IN ENGLISH OR TAMIL, FOLLOW THE LINK THAT IS PROVIDED AT THE END THIS SERMON NOTES]

பிரதான வசனம் : ரோமர் 10:1-7

**6** ங்கள் மத்தியிலே தேவன் முன் கூட்டியே வெளிப்படுத்தின காரியங்களை, உறுதிப்படுத்தும்படியாய் கிரியைகளை நடப்பித்தார். நாங்கள் அவருக்குள்ளே பெலன் கொள்ளவும், அவரின் நாமத்தை மகிமைப்படுத்தவும், அவருக்குள் மகிழ்ச்சியாய் இருக்கவும் தேவன் இவ்வண்ணமாக கிரியைகளை நம் மத்தியிலே நடப்பிக்கிறார்.

நாங்கள் தேவனாலே போதிக்கப்பட வேண்டும், நாங்கள் கேட்கும் வார்த்தைகளின், சத்தம் தேவனிடத்திலிருந்து வரவேண்டும். மேய்ப்பனை பின்பற்றுகிற மந்தையானது மேய்ப்பனாலே போதிக்கப்படும். தன்னிச்சையாக அலைகிற மந்தையானது அது தான் கண்டதையெல்லாம் சாப்பிடுகின்றது. பிற்பாடு இது கிறிஸ்தவ வாழ்க்கையிலே நோயை கொண்டுவருகின்றது. பின்பு தனிப்பட்ட வாழ்க்கை, குடும்ப வாழ்க்கை, சபை வாழ்க்கையிலும் ஆவிக்குரிய தொற்று நோயை உண்டு பண்ணி விடுகின்றது.

சாலொமோன் ஆஸயத்தை கட்டுகின்ற நாட்களில் அவன் வாழ்க்கையில் இருந்த பிரதிவிஷ்டை மிகவும் ஆச்சரியமானது. அந்தக் கால கட்டத்திலே அவன் தேவனிலே பிரியமாயிருந்து அவரையே சார்ந்திருந்தான். தேவனுக்கென்று பலிகளை செலுத்தினான். தேவன் அவனோடு பேசினபோது, தனக்குரிய ஒரு காரியத்தைக் கேட்காமல், தேவ காரியத்தை நடத்தத்தக்கதாக, இஸ்ரவேல் ஜனங்களை ஆளத்தக்கதான் ஞானத்தைக் கேட்டான், அவனுடைய ஞானத்தை கண்டு சேபாவின் ராஜஸ்தீரி தேவனை மகிமைப்படுத்தினாள். ஆனாலும் அவனுடைய வாழ்க்கையின் கடைசி நாட்களில், விக்கிரகங்களுக்கு பலிகொடுத்து அவைகளை வணங்குகின்ற மனிதாக இருந்தான்.

இன்றைய நாளிலே சாலொமோன் பற்றியது அல்ல, எங்களுடைய வாழ்க்கை எப்படி இருக்கின்றது? கர்த்தவரை துதிக்கிற துதி எவ்வண்ணமாக இருக்கின்றது? தேவனே எனக்கு இரங்கும் என கண்ணீரோடு அவரை நோக்கிப் பார்த்த நாட்கள் உண்டு, ஆனால் இன்றைய நாளிலே தேவனோடுள்ள உறவு எப்படி இருக்கின்றது? இதை செய்!

அதை செய்து என்று மற்றவர்களுக்குச் சொல்லும் முதலாளியாய் மாறிவிட்டேனா? அல்லது இன்னும் தேவனுடைய பாதத்திலே காத்தி ருந்து அவரை துதிக்கிறவனாக காணப்படுகின்றேனா?

**க**ர்த்தர் இஸ்ரவேலரைப் பார்த்து, நான் அவர்களை குணப்படுத்தாதபடிக்கு அவர்களுடைய இருதயங்கள் கொழுத்திருக்கின்றது என்று சொன்னார். இருதயம் கொழுத்திருக்கிற காரியமாவது “எனக்கு எல்லாம் தெரியும், நான்தான் அதிகாரி” என்கிற மனப்பான்மையாயுள்ளது. ஆனால் எங்களுடைய வாழ்க்கையிலே, என்னை நேசிக்கின்ற தெய்வம், என்னை விடுதலையாக்கின தெய்வம், எப்போதும் என்னோடு இருக்கின்ற தெய்வம் என பயபக்தியோடு தேவனுக்கு துதியை ஏற்றுக்க வேண்டும்.

கிறிஸ்துவை நம்பி வாழ்பவர்களுக்கு மரணம் ஒரு முற்றுப்புள்ளி (full stop) அல்ல, மாறாக அது ஒரு காற்புள்ளி (comma), ஏனெனில் அவன் வாழ்க்கை தேவனோடு தொடர்கிறதாயிருக்கின்றது. இந்த நம்பிக்கையை தேவன் எங்களுக்கு தந்தவராயிருக்கின்றார். எனவே பயபக்தியோடு தேவ செய்திக்கு செவிகொடுத்து, அவர் வார்த்தைக்குக் கீழ்ப்படிந்து, பக்தியோடு தேவனை தொழுதுகொள்ள வேண்டும்.

**தேவன் எங்களை அன்பு செய்கின்றவர் என்பதினாலே தான், அவர் எங்களோடு பேசி, பல காரியங்களை வெளிப்ப தேவனுக்கின்றார். ஆகவே நாங்கள் அவருக்குள் மகிழ்ச்சியாக இருக்க வேண்டும்.**

இயேசு கிறிஸ்துவை விசவாசிக்கிறவர்களின் வாழ்வில் நியாயப்பிரமாணம் முடிவுக்கு வருகின்றது. கிறிஸ்துவை நம்பும்படியாக இஸ்ரவேலரை எப்படி மாற்றமுடியும் என்று உன் இருதயத்தில் சஞ்சலப்படாதே என அப்போஸ்தலனாகிய பவுல் கூறுகின்றார். இயேசுவை மீட்பர் என்று விசவாசிக்கிறவர்கள் இரட்சிக்கப்படுவார்கள். தேவன் தன்னுடைய கிறியைகளை கல்விமான்களுக்கும் ஞானிகளுக்கும் மறைத்து, பாலகருக்கு அதை வெளிப்படுத்தினார். ஒருவன் கற்றுத் தேறுவதால் தேவனை அறிந்து கொள்ள முடியாது. இரட்சிப்பானது தேவனாலே உண்டாகின்றது. தேவன் இந்த உலகில் உள்ள யாவுருக்கும் ஒரே நியமத்தையும் சலுகைகளையும் வைத்தார். இந்த உலகத்திலே ஒருவன் ஞானியாக இருப்பதினாலே இரட்சிப்படைவாளென்பதுமில்லை, இரட்சிப்படையமாட்டான் என்பதும் இல்லை. அதே போல ஒருவன் கற்றியாதவன் என்பதால் இரட்சிப்படைவான் என்பதுமில்லை, இரட்சிப்படையமாட்டான் என்பதுமில்லை. இரட்சிப்பு தேவனாலே மட்டும் உண்டாகின்றது. செல்வமோ, கல்வியோ, உலகத்தின் ஞானமோ, குடும்ப தராதரமோ இரட்சிப்பைக் கொடுப்பதில்லை.

வாஞ்சையாய் தேடுகிறவர்களுக்கு தம்மை வெளிப்படுத்துகின்ற தேவணாயிருக்கிறார். பொதுவாக இயேசு நல்லவர், வல்லவர், இரக்கமுள்ளவர், அன்புள்ளவர், உலகின் இரட்சகர் என்பது யாவருக்கும் தெரி யும். இன்று குறிப்பாக என்னுடைய வாழ்க்கையிலே இயேசு எப்படிப் பட்டவர் என்று ஒருவர் கேட்டால் என்ன சொல்லுவீர்கள்? எங்களுடைய இருதயம் கொழுத்துப்போக நாங்கள் அனுமதிக்கக்கூடாது.

கர்த்தர் சவுல் என்கிற மனிதனை தரிசுவிற்கு போகும் வழியில் சந்தித்த போது, நான் என்ன செய்ய நீர் சித்தமாயிருக்கிறீர் என சவுல் கர்த்தரிடம் கேட்டான். சில மனிதர்கள் வாழ்வில், கர்த்தரை அறிந்து, அவரை சொந்த இரட்சகராக ஏற்றுக்கொண்டு, அதற்கு பிற்பாடு, நான் என்ன செய்ய நீர் சித்தமாயிருக்கிறீர் என்று அவர்கள் கர்த்தரிடம் கேட்பதில்லை. கர்த்தருடைய சித்தம் அல்ல, நான் நினைத்ததையே கர்த்தருக்கு செய்வேன் என்று வாழ்பவர்களும் இருக்கின்றார்கள்.

எங்களுடைய வாழ்க்கையில் செய்யப்படுவைகள் கர்த்தர் சொல்லுகிற பிரகாரமாக செய்யப்பட வேண்டும். இன்று என் இயேசு என் வாழ்க்கையின் கர்த்தராக, தலைவராக இருக்கின்றாரா? அப்படியானால் பவுல் சொன்னது போல, நான் என்ன செய்ய வேண்டும் என நீர் சித்தமாயிருக்கிறீர் என கேட்டு, என்னைக் குறித்த கர்த்தருடைய சித்தத்தை நிறைவேற்ற வேண்டும்.

**[இந்த தேவ செய்தியின் முழுமையான ஓலிப்பதிவை பின்வரும் இணையத் தளத்தில் (INTERNET இல்) தமிழ் ஆங்கில மொழிகளில் கேட்கலாம்.]**

**www.gtachurchnet.ca/im/**

AUGUST



2016



**கிறுபையின் கூடா அப்போஸ்தல சபை**

**GRACE TABERNACLE  
APOSTOLIC CHURCH**



**416.613.2909**

**www.gtachurchnet.ca**

**e-mail: info@gtachurchnet.ca**

# ஜெயம்

கிறிஸ்துவுக்கு மன் 500 ஆண்டுப் பகுதியிலே தரிய என்னும் ராஜா பாபிலோனைக் கைப்பற்றினான். இவன் தேவனை அறிந்த மனிதனால். நேபுகாத்நேச்சார் என்னும் ராஜாவினால், ஏருசலேமில் சிறைப்பிடிக்க ப்பட்ட தானியேல் என்னும் தேவ மனிதன் பாபிலோனிலே தரிய ராஜாவின் காலத்திலும் இருந்தான்.

ராஜ்யம் முழுவதையும் ஆளும்படிக்குத் தன் ராஜ்யத்தின்மேல் நூற்றிருபது தேசாதிபதிகளையும், ராஜாவுக்கு நஷ்டம் வராதபடிக்கு அந்த தேசாதிபதிகள் கணக்கு ஒப்புவிக்கிறதற்காக அவர்களுக்கு மேலாக மூன்று பிரதானிகளையும் ஏற்படுத்துவது தரிய ராஜாவுக்கு நலமென்று கண்டது. இவர்களில் தானியேல் ஒருவனாயிருந்தான். இப்படியிருக்கையில் தானியேல் பிரதானிகளுக்கும் தேசாதிபதிகளுக்கும் மேற்பட்டவனாயிருந்தான். தானியேலுக்குள் விசேஷித்த ஆவி யிருந்தமையால் அவனை ராஜ்யம் முழுமைக்கும் அதிகாரியாக ஏற்படுத்த ராஜா நினைத்தான்.

அப்பொழுது பிரதானிகளும் தேசாதிபதிகளும் ராஜ்யத்தின் விசாரிப்பிலே தானியேலைக் குற்றப்படுத்தும்படி முகாந்தரம் தேடினார்கள் ஆணாலும் அவன் உண்மையுள்ளவனாயிருந்தபடியால் அவன்மேல் சுமத்த யாதொரு குற்றமும் குறைவும் காணப்படவில்லை. அப்பொழுது அந்த மனுஷர்: நாம் இந்த தானியேலை அவனுடைய தேவனைப்பற்றிய வேதவிஷயத்திலே குற்றப்படுத்தும் முகாந்தரத்தைக் கண்டுபிடித்தா லொழிய அவனை வேறொன்றிலும் குற்றப்படுத்தும் முகாந்தரத்தைக் கண்டுபிடிக்கக் கூடாது என்றார்கள்.

தானியேல் தினமும் மூன்று வேளை ஜெயிப்பவன் என்று அறிந்து, முப்பது நாள்வரையில் ராஜாவைத் தவிர எந்த தேவனையானாலும் மனுஷனையானாலும் நோக்கி, யாதொரு காரியத்தைக்குறித்து விண்ணப்பம்பண்ணினால்,

---

**அவன் சிங்கங்களின் கெபியிலே போடப்பட, ராஜா கட்டளை பிறப்பிக்க வேண்டும் என்று தந்திரமாக தானியேலுக்கு எதிராக சதி செய்து, ராஜாவை உடன்பட வைத்தார்கள். ராஜை கட்டளை பிறப்பிக்கப்பட்டது.**

---

அவன் சிங்கங்களின் கெபியிலே போடப்பட, ராஜா கட்டளை பிறப்பிக்க வேண்டும் என்று தந்திரமாக தானியேலுக்கு எதிராக சதி செய்து, ராஜாவை உடன்பட வைத்தார்கள். ராஜை கட்டளை பிறப்பிக்கப்பட்டது. தானியேலாவென்றால், அந்தப் பத்திரத்து க்குக் கையெழுத்துவை

க்கப்பட்டதென்று அறிந்தபோதிலும், தன் வீட்டுக்குள்ளேபோய், தன் மேலறையிலே ஏருசலேமுக்கு நேராக பலகணிகள் திறந்திருக்க, அங்கே தான் முன் செய்துவந்தபடியே தினம் முன்று வேளையும் தன் தேவனுக்கு முன்பாக முழங்காற்படியிட்டு ஜூபம்பண்ணி, ஸ்தோத்திரம் செலுத்தினான்.

அப்பொழுது அந்த மனுஷர் கூட்டங்கூடி, தானியேல் தன் தேவனுக்கு முன்பாக ஜூபம்பண்ணி விண்ணப்பம் செய்கிறதைக் கண்டார்கள். அப் பொழுது அவர்கள் ராஜாவை நோக்கி: சிறைபிடிக்கப்பட்ட யூதேயாதே சத்தின் புத்திரரில் தானியேல் என்பவன் உம்மையும் நீர் கையெழுத்து வைத்துக்கொடுத்த கட்டளையையும் மதியாமல், தினம் முன்று வேளை யும் தான் பண்ணும் விண்ணப்பத்தைப் பண்ணுகிறான் என்றார்கள்.

ராஜா இந்த வார்த்தைகளைக் கேட்டபோது, தன்னில் மிகவும் சஞ்சலப்பட்டு, தானியேலைக் காப்பாற்றும்படிக்கு அவன்பேரில் தன் மனதை வைத்து, அவனைத் தப்புவிக்கிறதற்காகச் சூரியன் அஸ்தமிக்கு மட்டும் பிரயாசப்பட்டுக்கொண்டிருந்தான்.

**எனினும் மேதியருக்கும் பெர்சியருக்கும் இருக்கிற மாறாத பிரமாணத்தின்படியே, அந்த ராஜ கட்டளை பிறப்பிக்கப்பட்டபின் ராஜாவினாலும் அதை மாற்ற முடியாது.**

அப்பொழுது ராஜா கட்டளையிட, அவர்கள் தானியேலைக் கொண்டு வந்து, அவனைச் சிங்கங்களின் கெபியிலே போட்டார்கள். ராஜா தானியேலை நோக்கி: நீ இடைவிடாமல் ஆராதிக்கிற உன் தேவன் உன்னைத் தப்புவிப்பார் என்றான்.

பின்பு ராஜா தன் அரமனைக்குப்போய், இராமுழுதும் போஜனம்பண்ணாமலும், கீதவாத்தியம் முதலானவைகளைத் தனக்கு முன்பாக வரவொட்டாமலும் இருந்தான் அவனுக்கு நித்திரையும் வராமற்போயிற்று. காலமே கிழக்கு வெளுக்கும்போது ராஜா எழுந்திருந்து, சிங்கங்களின் கெபிக்குத் தீவிரமாய்ப் போனான். ராஜா கெபியின் கிட்டவந்த போது, துயரசத்தமாய்த் தானியேலைக் கூப்பிட்டு: தானியேலே, ஜீவனுள்ள தேவனுடைய தாசனே, நீ இடைவிடாமல் ஆராதிக்கிற உன் தேவன் உன்னைச் சிங்கங்களுக்குத் தப்புவிக்க வல்லவராயிருந்தாரா என்று தானியேலைக் கேட்டான்.

அப்பொழுது தானியேல்: ராஜாவே, நீர் என்றும் வாழ்க. சிங்கங்கள் என்னைச் சேதப்படுத்தாதபடிக்குத் தேவன் தம்முடைய தூதனை அனுப்பி, அவைகளின் வாயைக் கட்டிப்போட்டார். அப்பொழுது ராஜா தன்னில் மிகவும் சந்தோஷப்பட்டு, தானியேலைக் கெபியிலிருந்து தூக்கிவிடச் கட்டளையிட்டான். தானியேலின்மேல் குற்றஞ்சாற்றின

மனுষரேயோவென்றால், ராஜா கொண்டுவரச்சொன்னான். அவர்களையும் அவர்கள் குமாரரையும் அவர்கள் மனைவிகளையும் சிங்கங்களின் கெபியிலே போட்டார்கள் அவர்கள் கெபியின் அடியிலே சேருமுன்னே சிங்கங்கள் அவர்கள்மேல் பாய்ந்து, அவர்கள் எலும்புகளையெல்லாம் நொறுக்கிப்போட்டது.

பின்பு ராஜாவாகிய தரிய தேசமெங்கும் குடியிருக்கிற எல்லா ஜனங்களுக்கும், ஜாதியாருக்கும் பாசைக்காரருக்கும் எழுதினது என்னவென்றால்:

### உங்களுக்குச் சமாதானம் பெருகக்கடவது.

என் ராஜ்யத்தின் ஆளுகைக்குள் எங்குமுள்ளவர்கள் யாவரும் தானியேலின் தேவனுக்கு முன்பாக நடுங்கிப் பயப்படவேண்டுமென்று என்னாலே தீர்மானம் பண்ணப்படுகிறது. அவர் ஜீவனுள்ள தேவன், அவர் என்றென்றைக்கும் நிலைத்திருக்கிறவர் அவருடைய ராஜ்யம் அழியாதது அவருடைய கர்த்தத்துவம் முடிவுபரியந்தமும் நிற்கும்.

தானியேலைச் சிங்கங்களின் கைக்குத் தப்புவித்த அவரே தப்புவிக்கிறவரும் இரட்சிக்கிறவரும், வானத் திலும் பூமியிலும் அடையாளங்களையும் அற்புதங்களையும் செய்கிறவருமாயிருக்கிறார் என்று எழுதி நான்.

தரியுவின் ராஜ்யபார காலத்திலும், பெர்சியனாகிய கோரேசடைய ராஜ்யபாரகாலத்திலும் தானியேலின் காரியம் ஜூயமாயிருந்தது. (தானியேல் 6:1-28)

**பி**ரியமானவர்களே தானியேலின் வாழ்க்கையிலே, தேவனோடு அவன் கொண்டுள்ள உறவு, மிகவும் உறுதியாக இருந்தது. தானியேல் மட்டுமல்ல, தானியேலின் நண்பர்களும், தங்களுக்கெதிராக சவால்கள் வந்தபோது ஜெயத்திலே தரிந்திருந்து ஜெயம் கொண்டார்கள். (தானியேல் 2:17-23). தங்கள் உயிர் போனாலும் தேவனோடு பேசுவதை, தேவ உறவில் பலப்படுவதை, அவர்களது வைராக்கியத்தை யாராலும் அசைக்க முடியவில்லை. இதனால் தேவனின் நாமம், தேவனை அறியாதவர்கள் மத்தியிலே மகிமைப்பட்டது.

பரிசுத்த வேதத்திலே கூறப்படும் வெற்றி வாழ்க்கை வாழ்ந்த பரிசுத்த வான்களின் வாழ்க்கையிலே, ஜெபம் முக்கிய இடத்தை வகித்திருந்தது. (லூக்கா 5:16, மாற்கு 1:35). வேதவாசிப்பு (தேவ பிரமாணங்களை அறிதல்), ஜெபம், ஆவிக்குரிய ஜக்கியம் மூன்றும் அவர்கள் வாழ்க்கையில் அடிப்படையாக இருந்தது. இன்றும் அவை எங்கள் ஆவிக்குரிய வாழ்க்கையின் வளர்ச்சிக்கு இன்றியமையாதது.

- வேதத்தை கருத்துடன் வாசித்து அதன்படி செய்பவர்கள், ஜெபிக்க ஆரும்பிப்பார்கள், சபை ஜக்கியத்தில் பிரயோஜனமுள்ள பாத்திரங்களாக இருப்பார்கள்.
- ஊக்கமாக ஜெபிப்பவர்கள், வேதத்தை வாசிக்க வாஞ்சையாக இருப்பார்கள், திறப்பின் வாசலிலே நிற்கும் ஜெய வீரர்களாய் இவர்கள் சபை ஜக்கியத்தில் உற்சாகமாய் கலந்து கொள்வார்கள்.
- உண்மை மனதுடன் சபை ஜக்கியத்தில் இருப்ப வர்கள், தினமும் வேதத்தை வாசிப்பார்கள், கருத்துடன் ஜெபம் செய்வார்கள்.

ஏனெனில், நாம் கருத்தோடு வேதம் வாசிப்பதற்கும், ஊக்கமாய் ஜெபிப்பதற்கும், வாஞ்சையோடு சபை ஜக்கியத்தில் கலந்து கொள்ளுவதற்கும் எங்களை வழிநடத்துவார் தேவ ஆவியானவர்.

விரும்பிய உணவுப் பண்டங்களை எடுத்துண்ணும் உணவுகம் (Buffet) போல, ஜெபம் என்பது விரும்பனால் செய்யலாம், விரும்பாவிட்டால் செய்யத்தேவையில்லை. அல்லது ஜெபம் என்னுடைய அழைப்பில்லை, வேத வாசிப்பு என்னுடைய அழைப்பில்லை, சபை ஜக்கியம் தேவை இல்லை என யாரும் கூறமுடியாது. இவை ஒரு கிறிஸ்தவ வாழ்க்கையின் அடிப்படை அம்சங்கள்.

**நீ**ங்கள் மனம்தளர்ந்து போவது இந்த கட்டுரையின் நோக்கமல்ல. மாறாக உற்சாகமடைந்து, வேதவாசிப்பு, ஜெபம், சபை ஜக்கியத்தில் தேவ வசனத்தின்படி வளர வேண்டும் என்பதே இதன் நோக்கம். இவை கள் உங்கள் வாழ்க்கையில் குறைவுபட்டிருந்தால் கவலையடையா திருங்கள். அதே நேரத்தில் இவைகளை ஆரம்பிக்க தகுந்த நேரம் வரும் என கால தாமதம் செய்யாதிருங்கள். இன்றே ஆரம்பியுங்கள்! இப்போ ஆரம்பியுங்கள். குறைவை நிறைவாக்கும் தேவன் எங்களோடு இருக்கிறார். (யாக்கோபு 1:5, லூக்கா 11:13, பிலிப்பியர் 4:19)

ஜெபத்தின் அவசியத்தைக் குறித்து வேதத்திலே பல இடங்களிலே காணலாம். நாங்கள் ஜெபிக்க வேண்டும் என்று பல பரிசுத்தவான்கள்

ஆலோசனை தந்திருக்கின்றார்கள். அது மாத்திரமல்ல, கர்த்தராகிய இயேசுவும் எங்களுக்கு ஜெபத்தின் மேன்மையை குறித்து கூறியிருக்கிறார். எப்படி ஜெபிக்க வேண்டும் என்றும் எதற்காக ஜெபிக்க வேண்டும் என்றும் வேதம் எங்களுக்கு கற்று தருகின்றது. ஜெபம் என்று கூறும் போது, விண்ணப்பம் செய்வது மட்டுமல்ல, ஸ்தோத்திரம் செய்தல், துதி செய்தல் இவை யாவும் இவற்றுள் அடங்கும். (லாக்கா 18:1-14, மத்தேயு 6:5-13, லாக்கா 21:36, 1 தெசலோனிக்கேயர் 5:16-18) யாக்கோபு 5:16, ரோமர் 12:12, அப்போஸ்தலர் 16:16, 3:1, 4:24-31, பிலிப்பியர் 4:6, எபேசியர் 5:19,20)

எனவே ஜெபிக்க ஆரம்பியுங்கள்! நேரம் ஒன்றை குறித்து, தினமும் ஜெபியுங்கள்.

## சிறிதாக ஆரம்பியுங்கள், தேவ ஆவியானவர் பெருகச் செய்வார்.

சபைகளிலே ஜெபக் கூட்டங்கிலே கலந்து கொண்டு ஜெபிக்க வேண்டும். குழு ஜெபங்களிலே கலந்து கொண்டு ஜெபிக்க வேண்டும். குடும்ப ஜெபம் இன்றியமையாதது. இவைகளை செய்வது மட்டுமல்ல ஒவ்வொரு குடும்ப அங்கத்தவரும், தேவனுடைய பாதத்தில் தனிந்திருந்து ஜெபிக்க வேண்டும். தந்தை தனிந்திருந்து ஜெபிக்க நேரத்தை ஒதுக்க வேண்டும். தாய் தனிந்திருந்து ஜெபிக்க வேண்டும். பிள்ளைகளையும் படிப்படியாக அந்த வழியிலே நடத்த வேண்டும்.

**உ**ல காலமாக ஜெபம் செய்யாமல் இருந்ததுவிட்டு, தீடிரென தனிப்படவோ, அல்லது குடும்பத்தாரோடோ ஜெபம் செய்ய ஆரம்பிப்பது ஒரு கடினமான செயல் போல தென்படலாம். சிலர் இதைக் குறித்து வெட்கமடையலாம். இவற்றைக் குறித்து அதிகமாக சிந்திக்காமல், சொற்ப நிமிடங்கள் ஜெபிக்க ஆரம்பியுங்கள், தேவன் தரும் அதிசயமான ஆவிக்குரிய வளர்ச்சி காண்பீர்கள். உங்களை அறியா மலே, அதிகாலை ஜெபத்தை வாஞ்சிப்பீர்கள். சபை ஜூக்கியத்திலே ஜெபிக்க வாஞ்சையுள்ளவர்களோடு சேர்ந்து ஜெபியுங்கள். அவர்களிடம் ஜெபத்தைக் குறித்து ஆலோசனையைப் பெற்றுக் கொள்ளுங்கள்.

சில வேளைகளிலே ஜெபம் செய்ய மனதில்லை, விரும்பம் இல்லை என்பது போன்ற உணர்வுகள் உள்ளத்தில் தோன்றலாம். நாங்கள் எங்கள் உணர்வுகளின்படி நடப்பவர்கள் அல்ல, தேவ வசனத்தை விசுவாசித்து, அவற்றிற்கு கீழ்ப்படிந்து நடக்கிறவர்கள். எனவே தேவ வார்த்தைகளின்படி நீங்கள் ஜெபிக்க ஆரம்பிக்கும் போது நீங்கள் ஆச்சரியத்தக்க விதத்திலே தேவ ஆவியானவர் உங்களை நடத்திச்

செல்வார். வழக்கமாக ஜெபிக்கிறவர்கள் இன்னும் ஆர்வமாய் சோர்ந்து போகாமல் ஜெபியுங்கள்.

கஷ்டமான, கடினமான நேரங்களிலும் ஜெபத்தை விட்டுவிடாதிருங்கள். தேவபிள்ளைகள் தங்களுக்கு மிகவும் கடினமான நேரத்தில் மிகவும் அதிகமாக ஜெபித்திருக்கின்றார்கள். பவுலுக்கும் சீலாவுக்கும் அனேக அடி அடித்தபின்பு, சிறைச்சாலையிலே போட்டு, அவர்கள் கால்களைத் தொழுமரத்தில் மாட்டிவைத்தார்கள். இப்படியான கடினமான சூழ்நிலையிலும், நடுராத்திரியிலே பவுலும் சீலாவும் ஜெபம்பண்ணி, தேவனைத் துதித்துப் பாடனார்கள், அங்கு அஸ்திபாரங்கள் அதிர்ந்தது. (அப்போஸ் தலர் 16:16-26). பேதுரு சிறைச்சாலையிலே அடைக்கப்பட்டிருக்கையில், சபையார் அவனுக்காக ஊக்கத்தோடே ஜெபம் பண்ணினார்கள் (அப்போஸ் தலர் 12:5).

இயேசுவும் கடினமான வேளையிலே கெத்சமனே தோட்டத்திலே, பிதாவாகிய தேவனிடம் ஜெபித்திருந்தார். (மத்தேயு 24:36). எனவே நாமும் கடினமான சூழ்நிலைகளில் தளர்ந்து போகாமல் இன்னும் ஊக்கமாக ஜெபிக்க வேண்டும்.

அந்தகார கிரியைகளை முறியடித்து, வெற்றிகரமான வாழ்க்கை வாழ ஜெபம் இன்றியமையாதது. ஜெபிக்கும் போது தேவன் வேத வசனங்களுக்கூடாக பேசவார். வேத வசனங்களின் வெளிப்பாட்டை தருவார். சபை ஐக்கியத்தில் உங்களை தன்னுடைய கருவியாக பயன்படுத்துவார்.

தேவ ஆவியானவர் தாமே உங்களை வழிநடத்துவாராக.

சமாதானம் இமந்த நிலையில் வாழ்கின்றீர்களா? உங்கள் வீட்டிலோ, மருத்துவ மனையிலோ அல்லது தொலைபேசி மூலமாகவோ நாங்கள் உங்களுக்காக தனிப்பட இயேசுவின் நாமத்திலே ஜெபிக்கவிரும்பினால், இப்புத்தகத்தில் குறிப்பிட்ட தொலைபேசி இலகத்தில் எங்களைத் தொடர்பு கொள்ளுங்கள்.



416.613.2909

# புதிய நாடுக்கும்

அனுதின தியானக் குறிப்புகள்

அன்பின் வாசகர்களே,

- தியான குறிப்புகளை வாசியுங்கள்,
- குறிப்பிடப்பட்டிருக்கும் வேத வசனங்களை கருத்துடன் படியுங்கள்,
- வாசகத்தின் கருப்பொருளைத் தியானியுங்கள்,
- உண்மை மனதுடன் ஒரு சிறிய ஜெபத்தை ஏற்றுங்கள்.

## தேவ மகிமை

இன்றைய வாசகம்: தானியேல் 6:26-28

தேவனை அறியாத மேதியனாகிய தரிய ராஜா கல்தேயரின் ராஜாவை மேற்கொண்டு, ராஜ்யத்தை பற்றிக்கொண்டான். தானியேல் என்னும் தேவ மனுஷனிடத்தில் விசேஷித்த ஆவி இருக்கக்கண்டு, அவனை தேசம் முழுவதும் அதிகாரியாக்க வேண்டும் என்று நினைத்தான். இதனால் மற்றய பிரதானிகள் எரிச்சலடைந்து சதி செய்தார்கள். தேவனோ அவனுக்கு வெற்றி கொடுத்தார். இதனால் தேவனை அறியாத தரிய ராஜா, என் ராஜ்யத்தின் ஆளுகைக்குள் எங்குமுள்ளவர்கள் யாவரும் தானியேலின் தேவனுக்கு முன்பாக நடுங்கிப் பயப்படவேண்டுமென்று என்னாலே தீர்மானம்பண்ணப் படுகிறது. அவர் ஜீவனுள்ள தேவன், அவர் என்றென்றைக்கும் நிலை த்திருக்கிறவர் அவருடைய ராஜ்யம் அழியாதது அவருடைய கர்த்த த்துவம் முடிவுபரியந்தமும் நிற்கும் என்று எழுதினான். நாங்களும் தேவனை அறியாதவர்கள் மத்தியிலே வாழ்ந்து வருகின்றோம். அவர்களுக்குள் நாங்கள் இலைமறை காய்களை போல மறைந்து கொள்ளாமல், தேவனுக்கென்று நாங்கள் வாழும் பிரமாணிக்கமுள்ள வாழ்க்கையை மற்றவர்கள் கண்டு, தேவனை மகிமைப்படுத்து ம்படியாக வாழ வேண்டும்.

## ஆவணி 1

## நிர்ப்பந்தமான மனுஷன்

ஆவணி 2

இன்றைய வாசகம்: ரோமர் 7:24, கலாத்தியர் 1:11,12

நிர்ப்பந்தமான மனுஷன் நான். இந்த மரண சர்ரத்திலிருந்து யார் என்னை விடுதலையாக்குவார். மகிமையாக இரட்சிகப்பட்டவரும், ஞானஸ்நானம் பெற்று, ஆவிக்குரிய வரங்களினால் நிறைந்த வராகவும், தேவனால் தெரிந்து கொள்ளப்பட்டவரான அப்போஸ்தலர் பவுல் சொல்லும் வசனத்தை உற்றுப்பாருங்கள். மேன்மையான ஊழியக்காரன், தேவனோடு உறவாடி தேவ வார்த்தைகளை தேவனிடமிருந்து பெற்று, மக்களுக்கு அழகாக எழுதி தந்த இவரே, தன்னை, “நிர்ப்பந்தமான மனுஷன் நான்” என கூறி, யார் இந்த மரணத்தினால் அழியும் சர்ரத்தில் இருந்து என்னை விடுதலையாக்கமுடியும் என விசனப்படுகிறார். இதை அறிவது இந்த உலகத்தில் மேலான காரியம். இதை அறிந்தவர்கள் உலகத்தை ஜெயம் கொள்ளுகிறார்கள். ஆம் பிரியமானவர்களே மனுஷனுடைய யோசனையின்படியுமல்ல, மனுஷனுடைய பிரசங்கத்தினாலுமல்ல, மனுஷனால் இதை உண்டுபண்ணவோ கற்றுக்கொடுக்கவோ முடியாது, ஒருவரே இதை கற்றுக் கொடுப்பவர், அவரிடமே இதை பெற்றுக்கொள்ளமுடியும். அவரே எங்கள் தேவனுடைய ஒரே பேறான குமாரன் இயேசுகிறிஸ்து. அவரிடம் கற்றுக் கொள்வோம், அவரே வழியும் சத்தியமும் ஜீவனுமானவர். ஆமேன்!

## இயற்கைக்கு அப்பாற்பட்டவர்

ஆவணி 3

இன்றைய வாசகம்: சங்கீதம் 50:1-6

மோசே என்னும் தேவ மனுஷனின் நாட்களில், தேவன் செங்கடலை பிளந்தார், இன்னும் வியகத்தக்தகு அதிசயங்களை நடப்பித்தார், யோசவா என்னும் தேவ மனுஷனுடைய நாட்களில் சத்துருக்களுக்கு நீதியைச் சரிக்கட்டுமுட்டும் சூரியன் தரித்தது, சந்திரனும் நின்றது. எலியா என்னும் தேவ மனுஷனை காகங்களை கொண்டு தேவன் போஷித்தார். யோனா என்னும் தேவ மனுஷனை 3 நாட்கள் மீனின் வயிற்றினுள் காத்தார். கர்த்தராகிய இயேசு கடலிலே நடந்தார், நோய்க்களை குணமாக்கி, மரித்தவர்களை உயிர்ப்பித்தார். கர்த்தராகிய இயேசு பரலோகம் சென்ற பின், அவருடைய சீஷர்கள் பெரிதான இயற்கைக்கு அப்பாற்பட்ட அற்புதங்களை இயேசுவின் நாமத்தில் செய்தார்கள். இந்த அற்புதங்கள் அன்றோடு முடியவில்லை. மனிதன் சிருஷ்டிக்கப்பட்டது முதல் தேவன் தாமே இயற்கைக்கு அப்பாற்பட்ட காரியங்களை செய்து வருகின்றார், ஏனெனில் எல்லாம் அவருக்கு கீழ்ப்பட்டிருக்கின்றது. மனிதர்கள் இன்று தேவனை தங்கள் வாழ்க்கையில் மட்டுப்படுத்துகின்றார்கள். தேவனுடைய வியத்தகு செயல் களை காண்பதற்கு பொறுத்திருப்பதில்லை. விக்காசத்தோடு தரித்திருங்கள் சர்வ வல்லமையுள்ள ஒரே தேவன் அதிசயம் செய்வார்.

# இளைப்பாறுதல் தரும் ஆண்டவர்

## இன்றைய வாசகம்: எரேமியா 6:16, மத்தேயு 11:28

ஆவணி 4

வழிகளிலே நின்று, பூர்வ பாதைகள் எவையென்று கேட்டு விசாரித்து, நல்லவழி எங்கே என்று பார்த்து, அதிலே நடவங்கள் அப்பொழுது உங்கள் ஆத்துமாவுக்கு இளைப்பாறுதல் கிடைக்கும். பிரியமான வர்களே எங்கள் வாழ்க்கையிலே சமாதானம் உண்டு என்று என்று சொல்லி, எமது காயங்களை ஆற்றாதபடி மேற்ப்பூச்சாய் குணமாகினோம் என்று கூறமுயாது. எங்கள் ஆத்துமாவோ இளைப்பாறுதலை தேடுகின்றது. சமாதானம் எங்கே என்று ஒடுகிறோம். ஆனால் அது தொடுவானமாக மாறுகின்றது. எம் சொந்த பெலத்தால் அடையமுடியாததை தேடுகி றோம். கர்த்தரோ என்னிடத்தில் வாருங்கள். என் வழியிலே நில்லு நங்கள், நானே உங்கள் முற்பிதாக்களின் தேவன், அவர்களை நடத்தி வந்த பாதைகளை விசாரியுங்கள். நானே தேவன். என்னைக் அறிந்த வர்களுக்கு நான் இளைப்பாறுதலைக் கொடுத்தேன். அவர்கள் தங்கள் ஜீவனை இரட்சித்துக்கொண்டார்கள் என்று கூறுகிறார். ஆம் பிரியமானவர்களே, இளைத்து இளைத்து, அங்கலாய்த்துக் கொண்டிருக்காமல் எங்கள் தேவனை நோக்கிப் பார்ப்போம். அவர் வசனத்தின்படி நடப்போம். அவர் எமக்கு இளைப்பாறுதலைத் தருவாராக. ஆமேன்.

ஆவணி 5

## இன்றைய வாசகம்: பிலேமோன் 1:6

தேவ மனுவனாகிய பவுலின் நாட்களிலே, ஒநேசிமு என்னும் வேலைக்காரன், தன்னுடைய எஜமானனாகிய பிலேமோனைவிட்டு ஒடிச சென்றுவிட்டான். இந்த நாட்களிலே பவுல் தேவனுடைய சுவிசேஷத்தின் நிமித்தம், சிறைக்கைத்தியாக வீட்டுக் காவலில் வைக்க ப்பட்டிருந்தார். பவுல் முதிர்வயதுள்ளவனாகவும், இயேசு கிறிஸ்துவினிமித்தம் இப்பொழுது கட்டப்பட்டவனாகவும் இருக்கிற படியால், பிலேமோன் செய்யத்தக்கதை அவனுக்கு கட்டளையிடும்படிக்குக் கிறிஸ்துவுக்குள் துணியத்தக்கவனாயிருந்தாலும், அப்படிச்செய்யாமல், அன்பினிமித்தம் பிலேமோனிடம் ஒநேசிமுவை மறுபடியும் ஏற்றுக்கொள்ளுமாறு பணிவாய் எழுதி அனுப்பினார். மேலும் அவர் எழுதியதாவது, அவன் உமக்கு யாதொரு அநியாயஞ்செய்ததும், உம்மிடத்தில் கடன்பட்டதும் உண்டானால், அதை என் கணக்கிலே வைத்துக்கொள்ளும். சிறையில் இருக்கும் தேவ பிள்ளையின் உள்ளத்தைப் பாருங்கள்! ஒநேசிமுவை மன்றிரும்பி எஜமானிடம் போகும்படியாகவும், பிலேமோனை, கோபாங் கொள்ளாமல் அவனை ஏற்றுக் கொள்ளும் படியும் வாஞ்சிக்கின்றார். இப்படியான சமாதானம் பண்ணும் தேவ புத்திரரின் உள்ளம் எங்களுக்கு எப்போதும் இருக்க வேண்டும்.

## கர்த்தரே தேவன் என்று அறியுங்கள் ஆவணி 6

இன்றைய வாசகம்: 1 கொரிந்தியர் 2:2, லூக்கா 9:23

இயேசுகிறிஸ்துவை, சிலுவையில் அறையப்பட்ட அவரையேயன்றி, வேறொன்றையும் உங்களுக்குள்ளே அறியாதிருக்கத் தீர்மானித் திருந்தேன். கிறிஸ்துவே தேவனுடைய குமாரன் என்று அறிந்தவன் கிறிஸ்துவினுடையவனாயிருக்கிறான். கர்த்தர் ஒருவரே உலகத்தை யும், ஜீவனையும், மரணத்தையும், நிகழ்காலம், வருங்காலம் எல்லாவற்றையும் அறிந்தவரும் அவரே. கர்த்தருக்கென்றே சகலதும், அவராலே சிருஷ்டிக்கப்பட்டது. மனிதரில் எவன் இவற்றை அறிவான், அவரை அறிந்து அவரைத் தொழுதுகொள்வோம். அவரை அறிந்த நான் எதனால் விசேஷித்தவனாயிருக்கின்றேன். அவர் என்னோடு வருவததினாள்ளவோ! அவரை அறிந்திருக்கிற நாமும் விசேஷித்த வர்களாயிருப்பதினால் அவர் பின்னே, நம்மை வெறுத்து நம் சிலுவையை அனுதினமும் எடுத்துக் கொண்டு அவரைப் பின்பற்று வோம். கர்த்தரை அறிந்திருப்பது ஆனந்த பாக்கியம், பிரியமானவர்களே உலகத்திலுள்ள கல்விமான்கள், ஞானிகள், ஜகார்த்தரான்கள், கர்த்தரையும், அவர் சிலுலையில் செய்தவற்றையும் அறியாதிருக்கி றார்கள். எமக்கு கர்த்தரே தேவன் என்று அறியும் சலாக்கியும் கிடைத் ததற்காக, எந்நானும் எம் கர்த்தரை துகித்து ஸ்தோத்திரிப்போம்.

## காலைதோறும் நியாயம்

இன்றைய வாசகம்: செப்பனியா 3:5

## ஆவணி 7

இன்று உலககில் பல நாடுகளில் யாவற்றையும் சிருஷ்டித்த சர்வ வஸ்லமையுள்ள தேவனைப் பற்றி பேசுவது அவர்களுக்கு இடறலாக உள்ளது. நாடுகளின் வளர்ச்சியும் பலமும் அந்தந்த நாடுகளின் பிரஜைகளின் உழைப்பில் உள்ளது என்று, மனிதர்கள் விறாப்பு பேசிக் கொள்வார்கள். தேவனைப் பற்றி பேசுவதும்; குறிப்பாக இயேசுவின் நாமத்தை பற்றி பேசுவது கல்விமான்களுக்கு தகுதி யில்லை என்று பலர் எண்ணிக்கொள்கின்றார்கள். இதனால் என்ன? தேவன் எங்கே? அவரின் திட்டங்கள் நிறைவேறவில்லையா? பார்வோன், பாபிலோனிய ராஜ்யம், பெர்சிய, கிரேக்க, ரோம ராஜ்ய நக்கள், இன்றும் வல்லரசுகள் என்று அழைக்கப்படும் ராஜ்யங்களை ஏற்படுத்துபவரும், அதைக் கவிழ்த்துப்போடுபவரும் யார்? இவைகளின் காலங்களை முன் குறித்தவர் யார்? மனிதன் தன் அறியாமையினால், பெருமையான வார்த்தைகளைப் பேசுகின்றான். கர்த்தர் நீதியுள்ளவர் அவர் அநியாயஞ்செய்வதில்லை, அவர் குறைவில்லாமல், காலைதோறும் தம்முடைய நியாயத்தை விளங்கப்பண்ணுகிறார். எனவே தேவனை பற்றிக் கொண்டிருப்போம். அவரின் அழிவில்லாத ராஜ்யத்திற்கென்று அழைக்கப்பட்டோம்.

## தேவபலம் பூரணமாய் விளங்கும் ஆவணி 8

இன்றைய வாசகம்: 2 கொரிந்தியர் 12:7,8,9, சங்கீதம் 116:12,13

தேவனுடைய பிள்ளைகளாகிய நாங்கள், நாம் தேவனாலே தெரிந்து கொள்ளப்பட்டவர்கள். தேவனாலே எமக்கு தரப்பட்ட தலாந்துகளை, வரங்களை, வழிநடத்தல்களை, மேன்மையான பொக்கிஷங்களை நினைத்து, எம்மை அறியாமல் சில வேளைகளிலே மனமேட்டிடமை உண்டாகிவிடுகின்றது. இதனால் நம்மை நாமே மற்றவர்களிலும் உயர்த்திக் கொள்கிறோம். மற்றவர்கள் எங்களை காணும் போது எமக்குள்ளே ஒரு பெருமை உண்டாகின்றது. சங்கீதத்தகாரன் சொல் கிறார், கர்த்தர் எனக்குச் செய்த எல்லா உபகாரங்களுக்காகவும், அவருக்கு என்னத்தைச் செலுத்துவேன். இரட்சிப்பின் பாத்திரத்தை எடுத்துக்கொண்டு, கர்த்தருடைய நாமத்தைத் தொழுதுகொள்ளுவேன். தேவன் நேசித்த ஒரு பிள்ளையாக, ராஜாவாக, தீர்க்கதறிசியாக, இருந்த சங்கீதக்காரன் தாலீது ராஜா, கர்த்தருக்கு முன்பாக தன்னைத் தாழ்த்துவதை பாருங்கள். ஆனாலும் அவருக்கு வந்த பலவீனத்திலே கர்த்தருடைய கிருபையான பலம் பூரணமாய் விளங்கின்றின் நிமித்தம் மறுபடியுமாய் கர்த்தர் அவரை உயர்த்தினார். எங்களுக்குள் சாத்தானுடைய தூதர்கள் போடும் பரிசுத்தமற்ற மேன்மையில்லாத காரியங்களையகற்றும்படி எம்மைத் தாழ்த்தி, தேவனிடம் நாம் வேண்டிக் கொண்டால், எமக்குள்ளும் தேவனுடைய பலம் பூரணமாய் விளங்கும்.

## அந்நியரை உபசரியுங்கள் ஆவணி 9

இன்றைய வாசகம்: லேவியராகமம் 19:33,34, எபிரேயர் 13:2,3

குறிப்பிட்ட சில ஊர்களில் வசிப்பவர்களை, விருந்தோம்பலில் விசேஷித்தவர்கள் என கூறிக் கொள்வார்கள். உலக வழக்கத்தின்படி, வாழ்க்கை நாகரிகம் அடையும்போதும், வாழ்க்கையில் அந்தரங்கம் (privacy) வேண்டும் என்று விருந்தோம்பலை மறந்து போவதுண்டு. நாங்கள் சிறிப்பது குக்கிராமம் அல்ல இது ஒரு மாநகரம் ஆகவே ஞானமாக நடந்து கொள்ள வேண்டும் என்று, சொந்த பந்தங்கள், சகோதரர்கள், நண்பர்கள் மத்தியிலும் உபசரிப்புக்கள் குறைந்துவிடுகின்றது. இப்படி இவற்றை குறித்து பேசிக்கொண்டேபோகலாம். ஆனால் சிறுமைப்பட்டவர்களையும், உங்கள் மத்தியிலிருக்கும் அந்நியரையும் உபசரிக்க வேண்டும் என தேவன் அறிவுரை கூறுகின்றார். எங்களுடைய வெளியரங்கமான கிரியைகள் எங்கள் உள்ளத்தில் உள்ளதை வெளிப்படுத்துகின்றது. அந்நியரை உபசரிக்க மறவாதி ருங்கள் அதினாலே சிலர் அறியாமல் தேவ தூதரையும் உபசரித்த துண்டு. கட்டப்பட்டிருக்கிறவர்களோடே நீங்களும் கட்டப்பட்டவர்கள் போல அவர்களை நினைத்துக்கொள்ளுங்கள் நீங்களும் சர்வத்தோடி ருக்கிறவர்களென்று அறிந்து, தீங்கநுபவிக்கிறவர்களை நினைத்துக் கொள்ளுங்கள். தேவன் உங்களை வழிநடத்துவார்!

## தேவ ராஜ்யத்தின் சுவிசேஷம்

ஆவணி 10

இன்றைய வாசகம்: மத்தேயு 24:14, மத்தேயு 15:9

ராஜ்யத்தினுடைய இந்தச் சுவிசேஷம் பூலோகமெங்குமுள்ள சகல ஜாதிகளுக்கும் சாட்சியாகப் பிரசங்கிக்கப்படும், அப்போது முடிவு வரும். கர்த்தராகிய இயேசு கிறிஸ்து தம்முடையவர்களைப் பார்த்துச் சொன்னார், ஒருவரும் உங்களை வஞ்சியாதபடிக்கு எச்சரிக்கையாய் இருங்கள். தேவனின் பிள்ளைகளே, கர்த்தருடைய நாள் சமீபமாயிருக்கிறது. கருத்துள்ளவர்களாய், எச்சரிக்கையுடன் நாம் நடக்க வேண்டும். ஏனெனில் உலகத்தில் மட்டுமல்ல, கிறீஸ்துவையும் அவருடைய வசனங்களையும் ஏற்று கொண்டவர்கள் கூட தமக்கென புதிய சட்டதிட்டங்களை உருவாக்கிக் கொண்டு, கிறிஸ்துவின் பிரமாணத்துக்கு எதிராக செயல்படுவார்கள். தேவனோடு இல்லாதவைகள் எமக்குரியவைகளல்ல என்பதில் நாம் கவனமுள்ளவர்களாயிருப்போம். மனுஷருடைய கற்பனைகளையும், உபதேசங்களையும் கேட்டு, ஜீவனின் வழியான கிறிஸ்துவின் வழியை விட்டு வேறொரு வழியில் நாம் செல்லலாகாது. நாம் நம்முடைய பிதாவாகிய தேவனை, குமாரனாகிய இயேசு கிறிஸ்துவின் நாமத்தில் தொழுது கொண்டு, ஆவிக்குரிய வழியில் பரிசுத்தாவியின் வழிநடத்தலின்படி நடப்போம். தேவன் எமக்கு தெளிந்த புத்தியுள்ள ஆவியை தந்திருக்கிறார். அவருக்கு சாட்சிகளாக வாழ்வோம்.

## நானும் என் வீட்டாரும்

ஆவணி 11

இன்றைய வாசகம்: யோசவா 24:15, யோவான் 15:16

யோசவா தேவனுடைய ஜனங்களை நோக்கி, தேவன் தாமே உங்கள் முற்பிதாக்களை அழைத்து, ஆசீர்வதித்து, அவர்கள் பண்படுத்தாத தேசத்தையும், கட்டாத பட்டணங்களையும் நடாத திராட்சைத்தோட்டங்களின் பலனையும் ஒலிவத்தோப்புகளின் பலனையும் கொடுத்தார். ஆகையால் நீங்கள் கர்த்தருக்குப் பயந்து, அவரை உத்தமமும் உண்மையுமாய்ச் சேவியுங்கள், தேவர்கள் அல்லாத விக்கிரகங்களை அகற்றிவிட்டு, கர்த்தரைச் சேவியுங்கள் என்றான். எங்களுடைய வாழ்க்கையிலும் நாங்கள் தேவனை அறியாதவர்களாக இருந்தோம். நாங்கள் அவரைத் தெரிந்து கொள்ளவில்லை, அவரே தாயின் கர்ப்பத்திலே எங்களை முன்குறித்து அழைத்தார். தேவ ராஜ்யத்திற்கு பங்காளிளாக்கியிருக்க எங்களை தமது குமாரரும் குமாரத்திகளாக ஞமாய் மாற்றினார். இப்போது நாங்கள் வேறு யாரைச் சேவிப்போம்? இன்று எங்களுக்கும் தேவனுக்கும் இடையில் ஏதாவது ஒரு காரியமும் நிற்கின்றதா? தேவனை சேவிக்காதபடிக்கு மறைவான காரியங்கள் எங்களை தூரப்படுத்துகின்றதா? தேவ மனுஷனாகிய யோசவா கூறியது போல “நானும் என் வீட்டாருமோவென்றால், கர்த்தரையே சேவிப்போம்” என்று முழுமனதோடு அவரைப் பின்பற்றுவோம்.

## வீணானவைகளை பின்பற்றுவேன் ஆவணி 12

இன்றைய வாசகம்: 1 சாமுவேல் 12:21, எசேக்கியேல் 36:27  
விலகிப்போகாதிருங்கள் மற்றப்படி பிரயோஜனமற்றதும், இரட்சிக்கப்ப டாததுமாயிருக்கிற வீணானவைகளைப் பின்பற்றுவீர்கள், அவைகள் வீணானவைகளே. சில வேளைகளிலே நாம் வழி விலகி வீணான வைனை பின்பற்றுகிறோம். கர்த்தரோ எங்கள் அக்கிரமங்களையெ ஸ்லாம் நீக்கி நம்மை சுத்திகரிக்கிறார். எங்களுக்கு நவமான ஆவியை இருதயத்திலே தருகிறார். சதையான இருதயத்தை தருகிற தேவன், அவருடைய வார்த்தையின்படி கீழ்ப்படிந்து நடக்கவும், அவற்றின்படி கிரியைகளை நடப்பிக்கும்படி பரிசுத்த ஆவியை தருகின்றார். இந்த உலத்திலே நாம் நமது ஆவிக்குரிய சகோதரர்கள் இல்லாத இடங்களுக்கு, தேவனுக்குப் பிரியமில்லாதவைகளை செய்யும் இடங்களுக்கு விரும்பியோ, விரும்பாமலோ செல்ல நிர்ப்பந்திக்கப்படுகின்றோம். ஆனாலும் இவைகள் எமக்கு வீணானவைகளும் விரும்பாதவைகளுமாயிருக்கிறது. இவை எதுவும் எம்மை இரட்சிப்பதுமில்லை. கர்த்தரே எம்மை, இரட்சிக்கிறவர், இதை அறியாத ஜனங்களே, எங்கள் மகிழையின் கர்த்தராகிய இயேசு கிறிஸ்துவையே சிலுவையில் அறைந்தார்கள். இவராலே நாம் இரட்சிக்கப்பட்டோம், மீட்கப்பட்டோம், ஜீவனைக் கண்டடைந்தோம்.

## என்னுடைய பங்கு

## ஆவணி 13

இன்றைய வாசகம்: எஸ்தர் 4:14, 2 கொரிந்தியர் 1:4

அகாஸ்வேரு ராஜாவின் நாட்களிலே ஆமான் யூதர்களை அழிக்கு ம்படி சதி செய்தான். எஸ்தர் என்னும் யூத பெண்மணி, ராஜ அரண்மனையிலே இருந்தாள். அவளுடைய சிறிய தகப்பனார் அவளுக்கு நீராஜாவின் அரமனையிலிருக்கிறதினால், மற்ற யூதர் தப்பக்கூடாதிருக்க, நீ தப்புவாயென்று உன் மனதிலே நினைவு கொள்ளாதே. நீ இந்தக் காலத்திலே மவுனமாயிருந்தால், யூதருக்குச் சகாயமும் இரட்சிப்பும் வேறொரு இடத்திலிருந்து எழும்பும் என்று செய்தி அனுப்பினான். எஸ்தரும் யூத ஜனங்களும் மூன்றுநாள் அல்லும் பகலும் உபவாசம்பண்ணி ராஜாவினிடத்தில் தயவை பெற்றுக்கொண்டார்கள். தேவனுடைய ராஜ் யத்திற்கு பார்வையாளராக யாரும் அழைக்கப்படவில்லை, நாங்கள் பங்காளிகள். எனவே தனித்துவமான அழைப்பை பெற்ற நாம், தேவ திட்டத்தை குறித்த நேரத்தில் நிறைவேற்ற வேண்டும். இது என்னுடைய பிரச்சனை இல்லை நான் ராஜ அரண்மனையிலிருக்கிறேன், தேவன் என்னை ஆசீர்வதித்து என் உயிரைப் பாதுகாத்திருக்கிறார் என்று எஸ்தர் கூறியிருக்கலாம். அப்படியிருக்கலாகாது. மற்றவர்களின் சிறுமையில் நாங்கள் மௌனமாக இருக்க முடியாது, எங்கள் பங்கை நாங்கள் நிறைவேற்ற வேண்டும்.

இன்றைய வாசகம்: 1 பேதுரு 2:9, யோசவா 9:4, யோசவா 9:14  
 நீங்களோ, உங்களை அந்தகாரத்தினின்று தம்முடைய ஆச்சரியமான  
 ஒளியினிடத்திற்கு வரவழைத்தவருடைய புண்ணியங்களை அறிவிக்கும்  
 படிக்குத் தெரிந்துகொள்ளப்பட்ட சந்ததியாயும், ராஜர்கமான ஆசாரி  
 யக்கூட்டமாயும், பரிசுத்த ஜாதியாயும், அவருக்குச் சொந்தமான  
 ஜனமாயும் இருக்கிற்கள். நாம் தேவனுடைய ஜனம், நாம் இருக்கம்  
 பெற்றிருக்கிறோம். கர்த்தராகிய கிறிஸ்துவின் நாமத்தின் நிமித்தம்  
 தேவ பிள்ளைகளாகிய நாம் எல்லோரும் பரிசுத்த ஜாதியாயிரு  
 க்கிறோம். நாம் பரிசுத்த ஜாதியாக இருந்தால், பரிசுத்தமில்லாத  
 இடம், பரிசுத்தமில்லாத காரியங்களில், எம்மை அசுத்தப்படுத்து  
 பவர்களையிட்டு கவனமாக இருக்கவேண்டும். இஸ்ரவேலர் எகிப்து  
 என்னும் அந்தகாரத்தை விட்டு வெளியேறி, எழுசியரின் தந்திரத்தில்  
 சிக்குண்டார்கள். யோசவா கர்த்தரின் நாமத்தில் இவர்களோடு உடன்ப  
 டிக்கை பண்ணினான். கர்த்தரோடு செல்லாதவர்களோடும், கர்த்தரோடு  
 உடன்படிக்கை பண்ணாதவர்களோடும், மாமச் இச்சைகளுள்ள  
 வர்களோடும் நாம் உடன் பட முடியாது. ஏனெனில் நாம் கிறிஸ்துவின்  
 சர்ரமாகிய சபையிலுள்ள பரிசுத்த ஜாதி, தேவன் எம்மை ராஜர்க  
 ஆசாரியகூட்டமாயும், தம்முடைய பிள்ளைகளாகவும் தெரிந்திருக்கிறாரே.

### அதினதின் காலத்தில்

இன்றைய வாசகம்: பிரசங்கி 3:11

ஓவ்வொன்றிற்கும் ஓவ்வொரு காலமுண்டு வானத்தின் கீழிருக்கிற  
 ஓவ்வொரு காரியத்துக்கும் ஓவ்வொரு சமயமுண்டு. பிறக்க ஒரு  
 காலமுண்டு, இறக்க ஒரு காலமுண்டு நட ஒரு காலமுண்டு, நட்ட  
 தைப் பிடுங்க ஒரு காலமுண்டு, கொல்ல ஒரு காலமுண்டு,  
 குணமாக்க ஒரு காலமுண்டு, இடிக்க ஒரு காலமுண்டு, கட்ட ஒரு  
 காலமுண்டு. மவுனமாயிருக்க ஒரு காலமுண்டு, பேச ஒரு  
 காலமுண்டு, சிநேகிக்க ஒரு காலமுண்டு, பகைக்க ஒரு காலமுண்டு  
 யுத்தம்பண்ண ஒரு காலமுண்டு, சமாதானம்பண்ண ஒரு காலமுண்டு.  
 அவர் சகலத்தையும் அதினதின் காலத்திலே நேர்த்தியாகச் செய்திரு  
 க்கிறார் உலகத்தையும் அவர்கள் உள்ளத்திலே வைத்திருக்கிறார்  
 ஆதலால் தேவன் ஆதிமுதல் அந்தம்மட்டும் செய்துவரும் கிரியையை  
 மனுஷன் கண்டுபிடியான். மகிழ்ச்சியாயிருப்பதும், உயிரோடிருக்கை  
 யில் நன்மைசெய்வதுமேயல்லாமல், வேறொரு நன்மையும் மனுஷன்  
 னுக்கு, இல்லையென்று அறிந்தேன். அன்றியும் மனுஷர் யாவரும்  
 தங்கள் சகலப் பிரயாசத்தின் பலனையும் அநுபவிப்பது தேவனுடைய  
 அநுக்கிரகம். தேவன் செய்வது எதுவோ அது என்றைக்கும் நிலை  
 க்கும் என்று பிரசங்கி கூறுகின்றார்.

இன்றைய வாசகம்: ரோமர் 8:10

மேலும் கிறிஸ்து உங்களிலிருந்தால், சர்ரமானது பாவத்தினிமித்தம் மரித்ததாயும், ஆவியானது நீதியினிமித்தம் ஜீவனுள்ளதாயும் இருக்கும். இயேசுகிறிஸ்து என்னில் இருப்பதால் இயேசுகிறிஸ்துவை மரித்தோலிருந்து எழுப்பினவருடைய ஆவியானவரும் என்னில் வாசமாயிருப்பார். இதனாலே சாவுக்கேதுவான் தேவனுக்குப் பிரியமில்லாத காரியங்களை நான் செய்யாதபடி என் சர்ரம் ஜீவன் உள்ளதாய் இருக்கும். இதனாலே நான் ஆக்கிணைத் தீர்ப்பு அடையாதபடி கர்த்தர் என்னைக் காக்கிறார். ஒரே மனிதனாலே பாவம் உண்டானதுபோல, ஒரே மனிதனாலே விடுதலையும், மீட்ப்பும் எமக்கு கிடைத்தது. அதன்படி பாவமில்லாத இயேசுகிறிஸ்துவானவர் அவர் சிலுவையில் தம்மை எனக்காக பலியாக ஒப்புக்கொடுத்து மரித்து, உயிர்தெழு ந்ததினால், பாவத்தினாலும், அக்கிரமங்களினாலும், மீறுதல்களிலும், மரித்திருந்த என்னை, மன்னித்து அவரோடுகூட உயிர்தெழுச் செய்திருக்கிறார். உயிர்தெழுந்த கிறிஸ்து என்னில் இருப்பதால், என்னை வழுவாது, காத்து, அவருக்காக வாழும்படி அவர் அப்படியே செய்வார்.

## விடுதலை எனக்கு உண்டு

ஆவணி 17

இன்றைய வாசகம்: லூக்கா 4:18-22

கர்த்தருடைய ஆவியானவர் என்மேலிருக்கிறார் தரித்திருக்குச் சுவிசேஷத்தைப் பிரசங்கிக்கும்படி என்னை அபிஷேகம்பண்ணினார் இருதயம் நருங்குண்டவர்களைக் குணமாக்கவும், சிறைப்பட்டவர்க் குருக்கு விடுதலையையும், குருடருக்குப் பார்வையையும் பிரசித்தப்ப டுத்தவும், நொறுங்குண்டவர்களை விடுதலையாக்கவும், கர்த்தருடைய அநுக்கிரக வருஷத்தைப் பிரசித்தப்படுத்தவும், என்னை அனுப்பினார், என்று எழுதியிருக்கிற இடத்தை அவர் கண்டு, வாசித்து, உங்கள் காதுகள் கேட்க இந்த வேதவாக்கியம் இன்றையத்தினம் நிறைவேறிற்று என்று இயேசு கூறினார். எல்லாரும் அவருக்கு நற்சாட்சி கொடுத்து, அவருடைய வாயிலிருந்து புறப்பட்ட கிருபையுள்ள வார்த்தைகளைக் குறித்து ஆச்சரியப்பட்டார்கள். கர்த்தராகிய இயேசு இந்த நற்செய்தியை நிறைவேற்ற பூமியில் வந்தார். இந்த வார்த்தை அந்த நாளோடு முடிவடைந்த வார்த்தை அல்ல. அந்த நாளிலே ஆரம்பமான வார்த்தை இன்றும் ஜீவனுள்ளதாயிருக்கின்றது. இன்று உங்களுடைய வாழ்க்கையில் இருக்கும் எப்படிப்பட்டதான் நெருக்கத்தையும் ஜெபத்திலே இயேசுவிடம் ஒப்படையுங்கள். அவர் உங்களுக்கு விடுதலை தருவார்!

## மன்னிகிறதில் தயை பெருத்தவர் ஆவணி 18

இன்றைய வாசகம்: எரேமியா 4:1, புலம்பல் 1:1,2

இஸ்ரவேலே, நீ திரும்புகிறதற்கு மனதாயிருந்தால், என்னிடத்தில் திரும்பு என்று கர்த்தர் சொல்லுகிறார். கர்த்தர் தம்முடையவர்களை இக்கட்டுக்களிலிருந்து விடுவிக்கிறார். ஐனங்களோ, தாம் திரளான செல்வங்களில் சந்தோஷப்படும்போது, தம்மை சிருஷ்டத்தவரையும், தம்மை மீட்டு இரட்சித்தவரையும் மறந்து விடுகின்றார்கள். தேவன் தமது ரூபத்தின்படியும், தமது சாயலிலும், சிருஷ்டத்த ஆதாம், ஏவாள் தமக்குள்ள மகிழமையை தாமே இழக்கும்படி கீழ்ப்படியாமையிலே வீழ்ந்தார்கள். கர்த்தரிடத்தில் திரும்புகிறதற்கு பதிலாக அத்தி யிலைகளை ஆதாயப்படுத்தும்படி சென்றார்கள். சிருஷ்டிகரை விட்டு, சிருஷ்டிப்பை தேடினார்கள். இதனாலே அவைந்து திரியும் நிலை ஏற்பட்டது. சில நேரங்களில் நாம் எமது அருவருப்புக்களை மறைத்து நடக்காமல், அருவருப்புக்கள் எங்கள் வாழ்க்கையில் வரும் போது கர்த்தரிடத்தில் திரும்புவோம். அவர் எங்களை மீட்டு இரட்சிப்பார். தேவனை மறந்த ஏருசலேம் குடிகள் அவரை நோக்கிப் பார்க்கும் எண்ணம் உண்டான நாளிலே, தேவன் தமது மிகுந்த கிருபையின்படியே அவர்களை நிலைப்படுத்தினார். மடியிலே நெருப்பை வைத்தால் வஸ்திரம் வேகுமே, இதே போல் பாவம் எம்மை நிரந்தரமாய் ஏரித்து அழித்துவிடாதபடி கர்த்தரிடத்திற்கு திரும்புவோம்.

## பூரண அர்ப்பணிப்பு

## ஆவணி 19

இன்றைய வாசகம்: லூக்கா 1:37-38

காபிரியேல் என்னும் தூதன், நாசரேத்தென்னும் ஊரில், வசித்து வந்த கன்னிகையாகிய மரியாளிடத்திற்கு தேவனாலே அனுப்பப்பட்டு, மரியாளை வாழ்த்தி கர்த்தர் உண்ணுடனே இருக்கிறார் என்றான். மரியாளோ கலங்கி, இந்த வாழ்த்துதல் எப்படிப்பட்டதோ என்று சிந்தி த்துக்கொண்டிருந்தாள். தேவதூதன் மரியாளை தேற்றி, இதோ, நீ கர்ப்பவதியாகி ஒரு குமாரனைப் பெறுவாய் அவருக்கு இயேசு என்று பேரிடுவாயாக. அவர் உன்னதமானவருடைய குமாரன் என்னப்படுவார், தேவனாலே கூடாத காரியம் ஒன்றுமில்லை என்று தேவ தூதன் கூறியதும், அதற்கு மரியாள்: இதோ, நான் ஆண்டவருக்கு அடிமை, உம்முடைய வார்த்தையின்படி எனக்கு ஆகக்கடவது என்றாள். இயேசு உலகில் பிறந்து, வளர்ந்து, பாடுகள் பட்டு, மரித்து, உயிர்த்து, பரலோகம் சென்றபடியால் இப்போது இந்த சம்பவத் தொடர்கள் கேட்பதற்கு இலகுவாக இருக்கின்றது. ஆனால் இவைகள் நடந்தேறும் முன்னே, தேவனுடைய வார்த்தையை விசுவாசித்து, தேவ சித்தம் நிறைவேற தன்னை பூரணமாக அர்ப்பணித்தார் மரியாள். அதே போல தேவ சித்தம் எங்களில் நிறைவேற மரியாளைப் போல எங்களை பூரணமாக அர்ப்பணிப்போம்.

## எல்லாவற்றிலும் மேலானவர்

ஆவணி 20

இன்றைய வாசகம்: நீதிமொழிகள் 8:20,21

“என்னைச் சிநேகிக்கிறவர்கள் மெய்ப்பொருளைச் சுதந்தரிக்கும் படிக்கும், அவர்களுடைய களஞ்சியங்களை நான் நிரப்பும்படிக்கும், அவர்களை நீதியின் வழியிலும், நியாய பாதைகளுக்குள்ளும் நடத்து கிறேன்.” இந்த உலகிலே மக்கள் பொன்னையும், வெள்ளியையும் தங்கள் செல்வமாக என்னுகிறார்கள். உலக ஞானத்தை எல்லா ஞானத்திலும் பெரிய ஞானமாக நினைக்கிறார்கள். உலகின் செல்வந்த ரகளிடம் சென்றால் தங்கள் பொக்கிஷ வைப்புக்களை திறந்து தமது செல்வங்களை காட்டுகிறார்கள். ஆனால் இவைகள் நிலையில் லாதவைகள் என்பதை மறுக்கின்றார்கள். ஆனால் எல்லா செல்வ த்திலும் பெரிய செல்வத்தை கர்த்தர் தம்முடைய பிள்ளைகளுக்கு கொடுப்பதை வேதத்தில் நாம் காண்கிறோம். இவைகள் தேவனுடைய வசனங்களோ. எல்லாம் ஒழிந்து போனாலும், தேவனுடையவைகளே நிலையானவைகள். நிலையில்லா செல்வத்தை பார்க்கிலும் மாறாத நேசரையும், அவருடையதையும் சிநேகிப்போம். தம்மை சிநேகிக் கிறவர்களை தேவன் நேசிக்கிறார். தம்முடையவர்களுக்கு தம்முடைய குமாரனைத் தந்தார். தம்முடைய பரிசுத்தாவியை தருகிறார். மேலான செல்வத்தில் நிலைத்திருப்போம்.

## தெய்வீக சுபாவம்

ஆவணி 21

இன்றைய வாசகம்: ஹாக்கா 23:34, 1 பேதுரு 2:20

இயேசவை பிடித்து, அடித்து, முள்ளுக்களால் ஒரு முடியைப் பின்னி, அவர் சிரசின்மேல் வைத்து, அவரைப் பரியாசம்பண்ணி, அவர்மேல் துப்பி, அந்தக் கோலை எடுத்து, அவரைச் சிரசில் அடித் தார்கள். சிலுவையை சுமக்கும்படி அவரை நிரப்பந்தித்து, கபாலஸ் தலம் என்று சொல்லப்பட்ட இடத்தில் அவர்கள் சேர்ந்தபொழுது, அவரை சிலுவையில் அறைந்தார்கள். நினைப்பதற்கே கொடுரமான காட்சி. இவரில் எந்த ஒரு குற்றமோ பாவமோ இருந்ததில்லை. யாவ ருக்கும் நன்மை செய்கிறவராகவே சுற்றித்திரிந்தார். அப்படியானால் இந்த ஆக்கினையின் காரணம் என்ன? எங்கள் மீறுதல்களினாலும் எங்கள் பாவங்களினதும் கொடுர தண்டனை இயேசுவின் மேல் விழுந்தது. அந்த நேரத்திலும், சிலுவையில் வதைக்கப்பட்டபோதும், பிதாவே இவர்களுக்கு மன்னியும், தாங்கள் செய்கிறது இன்னதென்று அறியாதிருக்கிறார்களே என்று தன்னை வதைத்து பரிகாசம் பண்ணு கிறவர்களுக்காக மன்றாடினார். இது தெய்வீக சுபாவம்! எங்களுக்காக நன்மை செய்து பாதனுபவித்தார். நாங்களும் நன்மை செய்து பாடுபடும்போது பொறுமையோடே சகித்தால் அதுவே தேவனுக்கு முன்பாகப் பிர்தியாயிருக்கும். அப்போது தெய்வீக சுபாவம் எங்களில் வெளிப்படும்.

இன்றைய வாசகம்: 1 நாளாகமம் 28:9, 1 இராஜாக்கள் 3:3, 11:9

என் குமாரனாகிய சாலோமோனே உன் பிதாவின் தேவனை அறிந்து, அவரை உத்தம இருதயத்தோடும், உற்சாக மனதோடும் சேவி என்று தாவீது சொன்னார். தேவன் எமது இருதயங்களை அறிந்தவர் அவருக்கு மறைவான தொன்றுமில்லை. சாலோமோன் தன்னுடைய வாழ்க்கையில், தன் பிதாவின் தேவனை தேடினதோடு, தேவனை நம்பாத அநேக ஸ்திரிகளையும் தேடிக்கொண்டான். அந்த ஸ்திரிகள் தங்கள் தேவர்களின் வழிபாடுகளில் கண்ணும் கருத்துமாக இருந்து, சாலோ மோனின் இருதயத்தை பிதாவாகிய தேவனிடத்திலிருந்து திருப்பி விட்டார்கள். தேவன் எல்லோரிலும் பெரிய ஞானத்தை எவருக்கு மில்லாத ஞானத்தை சாலோமோனுக்கு கொடுத்தும், அவன் தேவனை தேடாதுபோனான். இதனால் தேவனும் அவனை தேடாதுபோனார். கர்த்தரைவிட்டு தன் இருதயத்தை திருப்பிய பாவத்தினிமித்தம் அவர் அவனது ராஜ்யத்தை பிடிக்கி அவனது ஊழியக்காரனுக்கு கொடுத்தார். தன்னை உத்தம இருதயத்தோடு நேசித்த தாவீதின் நிமித்தம் சாலோமோனுக்கு ஒரு கோத்திரத்தை வைத்து வைத்தார். தேவன் எங்களை முற்றும் தள்ளிவிடுபவர்கள். அவரிடத்தில் திரும்பினால் மன்னிக்கிறதற்கு தயைபெருத்தவராயிருக்கிறார். அவருடைய வார்த்தைகளுக்கு முற்று முழுவதும் கீழ்ப்படிவோம். தேவன் எங்களை நேசிக்கிறார்.

### முடிவுபரியந்தம் நிலைநிற்போம்

### ஆவணி 23

இன்றைய வாசகம்: மத்தேயு 24:13, 35

யுத்தங்களையும் யுத்தங்களின் செய்திகளையும் கேள்விப்படுவீர்கள் கலங்காதபடி எச்சரிக்கையாயிருங்கள். இவைகளொல்லாம் சம்பவிக்க வேண்டியதே. ஆனாலும் முடிவு உடனே வராது. ஜனத்துக்கு விரோத மாய் ஜனமும், ராஜ்யத்துக்கு விரோதமாய் ராஜ்யமும் எழும்பும். பஞ்சங்களும், கொள்ளள நோய்களும், பூமியதிர்ச்சிகளும் பல இடங்களில் உண்டாகும். இவைகளொல்லாம் வேதனைகளுக்கு ஆரம்பம். என் நாம த்தினிமித்தம் நீங்கள் சகல ஜனங்களாலும் பகைக்கப்படுவீர்கள். அநேகர் இடறல்லடைந்து, ஒருவரையொருவர் காட்டிக்கொடுத்து, ஒருவரையொருவர் பகைப்பார்கள். அநேகங் கள்ளத் தீர்க்கதறிசிகளும் எழும்பி, அநேகரை வஞ்சிப்பார்கள். அக்கிரமம் மிகுதியாவதினால் அநேக ருடைய அன்பு தணிந்துபோம். முடிவுபரியந்தம் நிலைநிற் பவனே இரசிக்கப்படுவான். பிரியமானவர்களே, உலகிலும் எங்கள் வாழ்க்கையிலும் நடக்கும் சம்பவங்களை உற்று நோக்கிப் பாருங்கள். ஜெபத்திலும் வேதவாசிப்பிலும் கருத்துடன் தரித்திருங்கள். தேவ ஆவியானவர் தாமே, நாம் வஞ்சிக்கப்பட்டு போகாமல், காலங்களை உணர்ந்து நடக்கும்படியாக ஞானத்தை தந்தருள்வார்.

இன்றைய வாசகம்: ஆதியாகமம் 15:5, 30:11, 1 நாளாகமம் 27:24

தேவன் ஆபிரகாமை வெளிய அழைத்து? நீ வானத்தை அண்ணாந்து பார் நட்சத்திரங்களை என்ன உண்ணாலே கூடுமானால் அவைகளை எண்ணு என்று சொல்லி, பின்பு அவனை நோக்கி உன் சந்ததி இவ்வண்ணமாய் இருக்கும் என்றார். ஆபிரகாம் கர்த்தரை விசுவாசித்தான் தேவன் அவனைப் பெருக்பண்ணினார். சாக்கு விதை விதைத்தான் தேவன் பெருக்பண்ணினார். பிரியமானவர்களே தேவன் என்னைப் பெருக்பண்ணுவார் என்ற விசுவாசம் என்னில் காணப்பட்டால் அவர் என்னைப் பெருகபண்ணுவார். கர்த்தர் தாம் குறிக்கிற நாளிலே கடாட்சிக்கிறவர் என்பதை தேவ பிள்ளைகள் விசுவாசிக்க வேண்டும். இதை அறியாத சாராள் அவசரப்பட்டு, ஆகாரால் பரியாசம் பண்ணப்பட்டாள். தாவீது இஸ்ரவேலை இலக்கம் பார்த்து தேவனுக்கு கோபத்தை உண்டு பண்ணினான். எங்கள் கர்த்தர் சர்வலோக நியாயாதிபதி. அவர் எம்மைக் பெருக்பண்ணுகிற கர்த்தர். அவருக்காக காத்திருப்போம். விசுவாசிக்கிறவர்களுக்கு எல்லாம் கூடும். கர்த்தரே அடைக்கிறவரும், திறக்கிறவரும். அவரிடத்திலே ஒப்புக்கொடுப்போம். அவர் உன்னைப் பெருக்பண்ணுவார். விசுவாசத்தில் வளர் கர்த்தர் அருள்புரிவாராக.

## காரியத்தின் கடைத்தொகை

இன்றைய வாசகம்: மாற்கு 7:7-9

மனுஷரால் ஏற்படுத்தப்பட்ட பராம்பரியத்தை இயேசுவின் சீஷர்கள் கடைப்பிடிக்கவில்லை என்று, அங்கிருந்த மனிதரில் சிலர் இயேசுவிடம் முறையிட்டார்கள். அதற்கு இயேசு, அந்த மனிதர்களை நோக்கி: மாயக்காரரைப்போல மனுஷருடைய கற்பனைகளை உபதேசங்களாகப் போதித்து, வீணாய் எனக்கு ஆராதனை செய்கிற்கள். நீங்கள் தேவனுடைய கட்டளையைத் தள்ளிவிட்டு, மனுஷருடைய பாரம்பரியத்தைக் கைக்கொண்டுவருகிறவர்களாய், வெளியரங்கமான அநேக சடங்குகளையும் அனுசரித்து வருகிற்கள் ஆனால், உன்தகப்பனையும் உன் தாயையும் கனம்பண்ணுவாயாக என்ற கற்பனையை அற்பமாக எண்ணி, பெற்றோரை தள்ளிவிடுகின்ற்கள். இப்படியாக நீங்கள் போதித்த உங்கள் பாரம்பரியத்தினால் தேவ வசனத்தை அவமாக்குகிற்கள். இதுபோலவே நீங்கள் மற்றும் அநேக காரியங்களையும் செய்கிற்கள், என்று சொன்னார். எங்களுடைய வாழ்க்கையிலும், சடங்காச்சாரத்தினாலும், பாரம்பரியத்தினாலும் மனிதர் முன்பாக பெரியவர்களாக எங்களை காண்பிக்காமல், காரியத்தின் கடைத்தொகையை அறிந்து, தேவ நியமங்களை மனதார நிறைவேற்றுவோம்.

இன்றைய வாசகம்: 2 சாழுவேல் 7:12, சகரியா 12:10

உன் நாட்கள் நிறைவேறி, உன் பிதாக்களோடே நித்திரை பண்ணும் போது, நான் உனக்குப்பின்பு உன் கர்ப்பப் பிறப்பாகிய உன் சந்ததியை எழுப்பப் பண்ணி, அவன் இராஜ்யத்தை நிலைப்படுத் துவேன். கடைசிநாளிலே கர்த்தராகிய இயேசுவே தேவன் என்பதை பூமியில் இன்னும் ஏற்றுக்கொள்ளாதவர்கள் ஏற்றுக்கொள்ளும்படி தேவன் கிருபையின் ஆவியையும் விண்ணப்பங்களின் ஆவியையும் ஊற்றியிருக்கிறார். மானிடர்களுக்காக, அவர்களின் கீழ்ப்படியாமை க்காக, தன்னைத் தானே ஒப்புக்கொடுத்த தேவ குமாரனாகிய இயேசுகிறிஸ்துவை குத்தினவர்கள் அவரைக் காண்பார்கள். இந்த பூமியின் இராஜ்யங்களையெல்லாம் கர்த்தராகிய இயேசு கிறிஸ்துவே ஆளுகை செய்வார் என்பதை நாம் அறிவோம். கர்த்தருடைய நாமத்தை தொழுதுகொள்ளுகிறவர்களும், அவரை ஏற்றுக்கொண்டவர் களுமே இரட்சிக்கப்படுவார்கள். வாக்குரைத்த தேவன் அவர் வார்த்தைகளில் உண்மையுள்ளவர். அவருடைய ராஜ்யம் நித்திய மானது. இரட்சிக்கப்படும்படி கர்த்தரைத் தொழுதுகொள்வோம். அவரோடு நித்திய நித்தியமாய் வாழ்வோம். ஏனெனில் கர்த்தரைக் கண்டைகிறவனே ஜீவனைக் காண்கிறான்.

## நித்திய ஜீவனை பற்றிக்கொள்வோம் ஆவணி 27

இன்றைய வாசகம்: 1 தீமோத்தேயே

ஜகவரியவான்களாக விரும்புகிறவர்கள் சோதனையிலும் கண்ணி யிலும், மனுஷரைக் கேட்டிலும் அழிவிலும் அமிழ்த்துகிற மதிகேடும் சேதமுமான பலவித இச்சைகளிலும் விழுகிறார்கள். உலகப்பொருட்கள் அல்ல, அவைகள் மேல் உள்ள ஆசை எங்களை அநேக வேத னைகளிலே சிக்கிக்கொள்ள வைக்கின்றது. தேவ மனுஷனாகிய பவுல் தீமோத்தேய என்னும் ஊழியரை நோக்கி: நீயோ, தேவனுடைய மனுஷனே இவைகளை விட்டோடி, நீதியையும் தேவபக்தியையும் விசுவாசத்தையும் அன்பையும் பொறுமையையும் சாந்தகுணத்தையும் அடையும்படி நாடு என்று பலப்படுத்துகின்றார். அதே நேரத்தில் இவ்வூலகத்தில் செல்லவும் உள்ளவர்கள் இறுமாப்பான சிந்தையுள்ளவர்களாயிராமலும், நிலையற்ற ஜகவரியத்தின் மேல் நம்பிக்கை வையாமலும், நாம் அனுபவிக்கிறதற்குச் சகலவித நன்மைகளையும் நமக்குச் சம்பூரணமாய்க் கொடுக்கிற ஜீவனுள்ள தேவன்மேல் நம்பிக்கைவைக்கவும், நன்மை செய்யவும், நற்கிரியைகளில் ஜகவரியவான்களாகவும், தாராளமாய்க் கொடுக்கிறவர்களும், உதாரகுணமுள்ளவர்களுமாயிருக்கவும், நித்தியஜீவனைப் பற்றிக்கொள்ளும்படி வருங்காலத்திற்காகத் தங்களுக்கு நல்ல ஆதாரத்தைப் பொக்கிடமாக வைக்கவும். அவர்களுக்குக் புத்தி சொல்லுகின்றார்.

## மாறாத அவர் தயவு

ஆவணி 28

இன்றைய வாசகம்: 2 சாமுவேல் 12:13

தாவீது பாத்சேபாளிடத்தில் பாவம் செய்தான். இதனாலே கர்த்தருடைய பார்வைக்கு பொல்லாப்பு செய்தான். இதனால் தேவனை அசட்டை பண்ணினான். தேவன் செய்த நன்மைகள் தாவீதுக்கு ஏராளம் ஏராளமானவைகள். ஆடுகளுக்கு பின்னே திரிந்தவனை அரசனா க்கி, யுத்தங்களை அவனுக்காக செய்தார். இந்தப் பூமியிலே அவனுடைய சிங்காசனத்தை திடப்படுத்துவேன் என்றார். அவனோ தேவனை அசட்டை பண்ணினான். கர்த்தரிடத்தில் அவன் மனந்திரும்பி அழுதபோது அவன் சகாதபடி, அவன் பாவத்தை நீங்கச் செய்தார். சாலோமோன் பாவம் செய்தான் ஆனாலும் தாவீதினிமித்தம் அவனுக்கு இரங்கி ஒரு கோத்திரத்தை அவனுக்கு இந்த பூமியிலே நிலைபெறச் செய்தார். பேதுரு இயேசுவை மறுதலித்தான், பேதுரு மனங்கசந்து தன் தேவனாகிய கர்த்தர் இயேசுவினிடத்தில் அழுதபோது பேதுருவை தமது இராஜ்யத்திற்கென்று உயர்த்தினார். கர்த்தர் தம்முடைய பிள்ளைகளுக்கு மாறாத நேசர். அவருடைய தயவு அவர் பிள்ளைகளுக்கு மாறாதது. அவரைவிட்டு தூரம் போனாலும் அவரிடத்திற்கே திரும்புவோம். மாறாத அவர் தயவால் எங்களை வாழச் செய்பவர் எங்கள் நேசர்.

## எதிரான சூழ்நிலைகள்?

ஆவணி 29

இன்றைய வாசகம்: எண்ணாகமம் 13:30

நான் இஸ்ரவேல் புத்திரருக்குக் கொடுக்கும் கானான்தேசத்தைச் சுற்றிப்பார்ப்பதற்கு நீ மனிதரை அனுப்பு என்று சர்வ வல்லமையுள்ள தேவன் மோசேயிடம் கூறினார். குறிப்பாக கவனியுங்கள் “நான் இஸ்ரவேல் புத்திரருக்குக் கொடுக்கும் கானான் தேசம்” என தேவன் கூறியிருக்க, அதை வேவு பார்க்க சென்றவர்கள் திரும்பி வந்து, அது பாலும் தேனும் ஓடுகிற தேசந்தான். ஆனாலும், அந்த தேசத்திலே குடியிருக்கிற ஜனங்கள் பலவான்கள் பட்டணங்கள் அரணிப்பானவைகளும், இராச்சதூர்களைக் கண்டோம், நாங்கள் வெட்டுக்கிளி களைப் போலிருந்தோம் என ஜனங்களை குழப்பினார்கள். காலேப் மோசேக்கு முன்பாக ஜனங்களை அமர்த்தி: நாம் உடனே போய் அதைச் சுதந்தரித்துக்கொள்வோம் நாம் அதை எளிதாய் ஜெயித்து க்கொள்ளலாம் என்றான். காலேப்பும் யோசுவாவும், தங்களை அனுப்பியவர் சர்வ வல்லவர் என்று அறிந்திருந்தார்கள். இதனால் அந்த சந்ததியில் இவர்கள் இருவர் மட்டுமே, கானான் தேசத்தை சுதந்தரித்தார்கள். எங்களை பரலோகம் செல்ல அழைத்தவர் சர்வ வல்லமையுள்ள தேவன் என்று நாம் அறிவோம். எனவே சூழ்நிலை களைக் கண்டு அஞ்சவேண்டிய அவசியம் இல்லை. அவர் சொன்னதை செய்து முடிப்பார். ஆமேன்!

இன்றைய வாசகம்: 2 சாமுவேல் 22:47, பிலிப்பியர் 2:9

கர்த்தர் ஜீவனுள்ளவர், என் கண்மலையானவர் ஸ்தோத்தரிக்கப்படுவாராக. என் இரட்சிப்பின் கண்மலையாகிய தேவன் உயர்ந்திருப்பாராக. ஆம் பிரியமானவர்களே, கர்த்தரையாறி தேவன் யார்? நம்முடைய தேவனையன்றி கண்மலையும் யார். பாவம் இந்த உலகத்தின் மேல் விழுந்தது. மரண அலைகள் எம்தூ விழுந்தபோது தேவபிள்ளைகளாகிய நாம் பயப்பட்டோம். பாதளக்கட்டுக்கள், மரணகண்ணிகள், காலத்துக்கு காலம் எம்மை சூழ்ந்து கொண்டன. நாம் நம்மை இரட்சிக்க வல்ல கர்த்தரை நோக்கி கூப்பிட்டோம். எமது ஸ்தோத்திரபலிகளை செலுத்துகினோம், அவர் கிருபையினால் எம்மை தம்முடைய சூமாரன் மூலம் மீட்டு இரட்சித்தார். ஆம் எல்லா நாமத்திற்கும் மேலான கர்த்தராகிய இயேசுகிறிஸ்துவை, முழுமன தோடும் முழு இருதயத்தோடும் அன்புகர்ந்து எம்மை ஒப்புக்கொடுக்கும்போது கண்மலையான கர்த்தர் எம்மை காக்கும் தெய்வமாயிருப்பார். பிதாவாகிய தேவனுக்கு நாம் மகிமை செலுத்தும்படி கர்த்தராகிய இயேசுகிறிஸ்துவின் நாமத்தை உயர்த்துவோம். எல்லா நாமத்திற்கும் மேலான நாமம் கிறிஸ்து இயேசுவின் நாமம், வானோர், புதலத்தோர், பூமியின் கீழானோர் முழங்கால் யாவும் முடங்கும்படிக்கு பிதாவாகிய தேவன் அவரை உயர்த்தினார். ஆமேன்.

## கருணை நிறைந்த இயேசு

## ஆவணி 31

இன்றைய வாசகம்: செப்பன்னியா 1:18

இஸ்ரவேலிலே குஷ்டரோகம் தீட்டாக இருந்தபடியால், குஷ்டரோகி களை பட்டனத்திற்கு வெளியே புறம்பாக்கிவிடுவார்கள். ஒருவன் குஷ்ட ரோகம் உள்ளவர்களுக்கு அருகே அறியாமல் சென்றால், குஷ்டரோகம் பிடித்தவர்கள், தாங்கள் தீட்டுள்ளவர்கள் என சத்தம் போடுவார்கள். குஷ்டரோகம் பிடித்தவர்கள் பட்டனத்திற்கு வந்தால், ஜனங்கள் கற்களால் ஏறிந்து அவர்களை விரட்டி விடுவார்கள். இயேசு இந்த உலகத்திலே இருந்த நாட்களிலே குஷ்டரோகி ஒருவன் அவரிடத்தில் வந்து, அவர் முன்பாக முழங்கால்படியிட்டு: உமக்குச் சித்தமானால் என்னைச் சுத்தமாக்க உம்மால் ஆகும் என்று வேண்டி கொண்டான். இயேசு மனதுருகி, கையை நீட்டி, அவனைத் தொட்டு: எனக்குச் சித்தமுண்டு, சுத்தமாகு என்றார். இப்படி அவர் சொன்ன வடனே, குஷ்டரோகம் அவனை விட்டு நீங்கிற்று, அவன் சுத்தமானான். எவ்வளவு அன்புள்ள தெய்வம் என்று சற்று சிந்தித்துப் பாருங்கள். தன்னை உண்மை மனதுடன் தேடி வந்த எவரையும் புறம்பே தள்ளாத கருணை நிறைந்த கர்த்தர் இயேசு, நேற்றும் இன்றும் என்றும் மாறாதவராக இருக்கின்றார். எங்களிடம் உள்ள குறைகளை. உண்மை மனதுடன் இன்று அவருக்கு தெரியப்படுத்துவோமாக.

## ஜெயம் செய்வோம்

(உங்கள் வாழ்க்கையை சர்வ வல்லமையுள்ள பிதுவாகிய தேவனிடம் ஒப்படைக்க விரும்பினால், பின்வரும் ஜெபத்தை மனதார ஏற்றுங்கள்!)

பரலோகத்தில் இருக்கின்ற எங்கள் அன்பான பிதாவே,

நீர் சர்வ வல்லமையுள்ள தேவன்! உம்முடைய குமாரனாகிய இயேகுக் கிறிஸ் துவை எங்களுக்காக தந்தருளினதற்காக உமக்கு நன்றி! இயேகுக்கிறிஸ் துவக்கடாக நீர் அனுப்பின தேற்றவாளனாகிய பரிசுத் தூவியானவருக்காக உமக்கு நன்றி!

கர்த்தாகிய இயேகுக்கிறிஸ் துவ இப்பூமியில் மனிதனாக வந்து, பரிசுத்தமான வாழ்க்கை வாழ்ந்து, என்னை மீட்பதற்காக பாடுகள் பட்டு தம்முடைய பரிசுத்தமான இரட்தத்தை சிந்தி, சிலுவையிலே எனக்காக மரித்து, பாவத்தை வென்று உயிர்ந்துமூந்தார் என முற்றிலும் விகவாசிக்கின்றேன். இன்று நான் ஆண்டவராகிய இயேகுக்கிறிஸ் துவை என் வாழ்வின் சொந்த இரட்சகராக ஏற்றுக்கொள்கின்றேன்! இதுவரைகாலமும் நீர் என்னை நடத்தி வந்த உம்முடைய மிகுந்த இரக்கங்களுக்காக உமக்கு எல்தோத்திரம்!

மற்றவர்களை குறித்திருக்கின்ற கசப்பை என் மனத்தில் இருந்து அகற்றிவிட இன்று நான் தீர்மானிக்கின்றேன்! பிறர் எனக்கு செய்த குற்றங்களை மன்னித்துவிட இன்று நான் தீர்மானம் எடுக்கின்றேன். பரிசுத் தூவியானவரே எனக்குத் துணைசெய்யும்!

என்னுடைய பாவ பழக்கங்களை விட்டுவிட இன்று நான் தீர்மானிக்கின்றேன். நான் அறிந்தும் அறியாமலும் செய்த பாவங்களை மன்னித்தருநும்! இன்னும் நான் உணராமல் செய்துவரும் தீய பழக்கங்கள் என்னில் இருக்குமாயின் அவைகளை எனக்கு வெளிப்படுத்தும். பரிசுத் தூவியானவரே இவை யாவற்றிலிருந்தும் விடுதலை பெற்று மனம் பரிசுத்தம் அடைய எனக்கு உதவி செய்யும்!

தேவனே, மோட்ச வாழ்க்கைக்கு அவசியமானதை என் வாழ்க்கையிலே முதலாவதாக நான் தேட என்னை வழி நடத்தும். இன்று நான் என்னுடைய தேவைகளை உம்முடைய பாத்தில் வைக்கின்றேன், என் இக்கட்டான குழந்தையிலிருந்து என்னை பூரணமாக விடுவித்து தேவ சமாதானம் என் உள்ளத்தை ஆள கிருபை செய்தருநும்.

கர்த்தாவே நீர் என்னுடைய ஜெபத்தைக் கேட்டு அதற்கு பதில் தருகின்ற ஜீவனுள்ள தேவன் என்று நான் முற்றிலும் விகவாசிக்கின்றேன்! உம்மை உண்மையாய் தேடுகிற யாவருக்கும் சமீபமாகவுள்ள கர்த்தர் நீர்! பலமுள்ளவனுக்காகிலும் பலனற்றவனுக்காகிலும் உதவி செய்வது உமக்கு லேசான காரியம்!

எனக்காக மரித்து உயிர்த்த கர்த்தாகிய இயேகுக்கிறிஸ் துவின் நாமத்தில் ஜெபம் கேட்கிறேன் நல்ல பிதாவே, ஆமென்!



THE INNER MAN – FREE MONTHLY MAGAZINE – AUG 2016



210 SILVER STAR BLVD., UNIT 807, SCARBOROUGH, ON M1V 5J9

[www.gtachurchnet.ca](http://www.gtachurchnet.ca)

416.613.2909